

કનકાભિષેકની ઐતિહાસિકતા

સંપાદકો :

(૧) શ્રી ગોપાલભાઈ સવજીભાઈ પટેલ

D. E. (Civil Engineer)

૧૨/૫, બી. આર. નગર, પટેલ એસ્ટેટ રોડ,

જોગેશ્વરી (વેસ્ટ) મુંબઈ - ૪૦૦ ૧૦૨.

મોબાઈલ : ૯૮૯૨૪૯૮૮૬૩

(૨) ગો. વા. પ. ભ. શ્રી લલ્લુભાઈ છગનલાલ દેસાઈ

એપ્રિલ ૨૦૦૪

ન્યોછાવર : ૨૫/- પ્રત : ૨૦૦

: પ્રકાશક :

શ્રીવલ્લભાચાર્યજી મતપ્રચારક મંડળ

એ/૧૧, ૩૦૦, શંકરશેઠ બ્લોકસ,

જાવજ દાદાજી રોડ, નાનાચોક,

ભાજી ગલીની સામે, ગાંધી સર્વોદય બુક શોપની સામે,

મુંબઈ - ૪૦૦ ૦૦૭

ટે. નં. ૦૨૨-૨૩૮૮ ૦૯૪૪ / ૨૩૮૬ ૪૪૪૦

૦૨૨-૨૨૪૦ ૪૧૯૧ / ૫૬૩૧ ૭૭૭૫

કનકાભિષેકની ઐતિહાસિકતા

સંપાદકો :

(૧) શ્રી ગોપાલભાઈ સવજીભાઈ પટેલ

D. E. (Civil Engineer)

૧૨/૫, બી. આર. નગર, પટેલ એસ્ટેટ રોડ,

જોગેશ્વરી (વેસ્ટ) મુંબઈ - ૪૦૦ ૧૦૨.

મોબાઈલ : ૯૮૯૨૪૯૮૮૬૩

(૨) ગો. વા. પ. ભ. શ્રી લલ્લુભાઈ છગનલાલ દેસાઈ

એપ્રિલ ૨૦૦૪

ન્યોછાવર : ૨૫/- પ્રત : ૨૦૦

: પ્રકાશક :

શ્રીવલ્લભાચાર્યજી મતપ્રચારક મંડળ

એ/૧૧, ૩૦૦, શંકરશેઠ બ્લોકસ,

જાવજી દાદાજી રોડ, નાનાચોક,

ભાજી ગલીની સામે, ગાંધી સર્વોદય બુક શોપની સામે,

મુંબઈ - ૪૦૦ ૦૦૭

ટે. નં. ૦૨૨-૨૩૮૮ ૦૮૪૪ / ૨૩૮૬ ૪૪૪૦

૦૨૨-૨૨૪૦ ૪૧૯૧ / ૫૬૩૧ ૭૭૭૫

કનકાભિષેકની ઐતિહાસિકતા.

કનકાભિષેકની ઐતિહાસિકતા.

શુદ્ધાદેવતબ્રહ્મવાદ તથા પુષ્ટિમાર્ગનો મહાન ઉત્કર્ષ સહન નહીં કરનારા માયાવાદીઓના નીચ આક્ષેપો. સાડા ચારસો વર્ષ ઉપર આર્ય તત્ત્વજ્ઞાનના ભવ્ય મહામંદિર ઉપર વિજયધ્વજ ફરકાવનાર

અને વિજયકનકકલશ ચડાવનાર મહાન જગદ્ગુરુ
શ્રીમદ્વલ્લભાચાર્યજીના કનકાભિષેક વિષે સંગીન
પ્રબલ પ્રાચીન પુરાવાઓ, ચર્યાકર્તાઓના
દ્વેષમૂલક પોકારોની પોકળ પંડિતાઈ !

ભારતવર્ષના જગન્માન્ય જ્યોતિર્ધરો અને અસાધારણ
વિદ્વાનો શું કહે છે ?

[યોજક તથા સંગ્રહકર્તા- રા. રા. લલ્લુભાઈ છગનલાલ દેસાઈ]

પ્રસ્તુત ચર્યાનું કારણ — પોતે માયાવાદી હોવા છતાં પોતાના ઘરની તો તપાસ કરવી સુઝતી નથી. શંકરાચાર્યજીના જન્મનો સમય પણ હજુ નક્કી થયો નથી. રૂઢિચુસ્ત માયાવાદીઓ ચોવીસ સો વર્ષ પહેલાં શંકરાચાર્ય પ્રકટ થયા એમ માને છે જ્યારે હાલમાં મજબૂત ઐતિહાસિક પુરાવાઓ એવા મળ્યા છે કે શંકરાચાર્ય તો વિક્રમના આઠમા સૈકામાં જન્મ્યા છે. આમ માત્ર બારસો વર્ષનું ગાબડું પડયું છે ! વળી શંકરાચાર્યજીની ઉત્પત્તિ વિષે સમાનકાલીન જૈન ગ્રંથોમાં તો ભયંકર તથા અધમાધમ ગલીચ આક્ષેપો છે. એ એવા ખરાબ ભાષામાં લખાયેલા છે કે, તેનો જો અહીં ઉતારો કરીએ તો માયાવાદીઓ પોકરાણ કરી મુકે. વળી તે આક્ષેપો ઐતિહાસિક પણ છે. [જુઓ બાપ્પભટ્ટ સૂરીનું ચરિત્ર] આ પુસ્તક બહાર પડે આજે વર્ષો વીત્યાં, પણ કોઈ માડીજાયો માયાવાદી એ ઐતિહાસિક સત્યનો જવાબ આપવા માટે હજુ તો બહાર પડ્યો નથી. વળી શંકરદિગ્વિજય નામના કપોલકલ્પિત (અમે આ શબ્દ વાપરવા માંગતા નથી, પણ જ્યારે શ્રીવલ્લભદિગ્વિજયને તેમ કહે તો યક્ષાનુરૂપ બલિ દેવો જ પડે.) ગ્રંથમાં, કોઈપણ બહારના મજબૂત પુરાવા વિના શંકરાચાર્યના દિગ્વિજયના ખાલી બણાં જ ફૂક્યા છે ! આની વિરૂદ્ધમાં ઘણાં જૈન ગ્રંથો તથા શ્રીરામાનુજસંપ્રદાયના ગ્રંથો પણ છે. શ્રીમધ્વસંપ્રદાયના ગ્રંથો વાંચતાં તો શંકરાચાર્યની વિદ્વત્તા તો દૂર ગઈ, પણ તેમનાં અંગત જીવન ઉપર પણ તિરસ્કાર

શુદ્ધાદેવ અને ભક્તિમાર્ગ

ઉત્પન્ન થાય એવી દશા છે. એવી રીતે પોતાના સળગી રહેલાં માયાવાદરૂપ લાક્ષાગૃહમાં બેસીને, પોતાના બચાવની એક પણ બારી ન છતાં, હાલમાં જે મહાન સિદ્ધાંતોની મુક્તકંઠે પ્રશંસા સમગ્ર જગતમાં થઈ રહી છે, તે જગદ્ગુરુ શ્રીવલ્લભાચાર્યજીના જીવન ઉપર, દિગ્વિજય ઉપર, સિદ્ધાંતો પર કીચ્ચડ ફેંકવાની ધૃષ્ટતા કરનાર કેટલા પામર અને દયાપાત્ર પ્રાણીઓ હશે તેનો વિચાર તો તટસ્થો જ કરી શકશે. આ નવા પ્રાણીઓના પોકારો તરફ જો કે હાલમાં સંપ્રદાયનો વિદ્વર્ગ તો ઉપેક્ષા જ રાખે એ જ ઉચિત છે, પણ મારા જેવા કેટલાક દૃઢયોમાં એ પોકારોના પડઘા પડતાં, તેના પરિણામે કાંઈ સંદેહ ઉત્પન્ન ન થાય તે માટે આ પ્રયાસ કરવામાં આવે છે.

માલાપ્રસંગની યાદ — ચિદરૂપ નામના એક માયાવાદી દંભી દંડી સંન્યાસીએ જ્યારે જ્યારે જહાંગીરી અમલનો આશ્રય લઈને, પુષ્ટિસંપ્રદાયના બાહ્ય ચિન્હો માલાતિલક ઉપર હુમલો કર્યો ત્યારે તેની સામે જગદ્ગુરુ શ્રીગોકુલનાથજીએ જે સત્યાગ્રહના સંગ્રામો આદર્યા તે ઐતિહાસિક સત્ય ઉપર પણ કુતકો થયા. આ જમાનામાં શું નથી થતું ? હવે તો એટલુંજ કે, અમે કે તમે અમારા કે તમારા બાપના ખરા દીકરા છીએ તેમાં પુરાવો શો છે ? આવા સવાલો હવે જાહેરમાં થવાના છે ? માલાપ્રસંગની ઐતિહાસિકતા ઉપર એવા આક્ષેપો થયા પછી તે વિષે એક સંગીન વિચારણીય લેખ રા. રા. રામલાલ ચુનીલાલ મોદીએ લખ્યો અને ત્યારબાદ એ વિષેના આક્ષેપો બંધ થયા. હવે કનકાભિષેકનો વારો આવ્યો છે. કહે છે કે, તે વિષે સ્વતંત્ર (બીજાઓનો) પુરાવો કયાં છે ? જોકે માલાપ્રસંગ વિષે પણ બહારના સ્વતંત્ર પુરાવા નહિ જેવા જ ગણાય. મતલબ કે, ઘરના પુરાવા ન ચાલે, બહારના, બીજા સંપ્રદાયના પુરાવાઓ લઈ આવો. કનકાભિષેક માટે ઘરના પુરાવા નહિ ચાલે. શંકરાચાર્યના જન્મ માટેના પુરાવા તો ઘરના જ ચાલે, તેમનાં માબાપ વિષેના, તેમના ચારિત્ર્ય વિષેના, તેમના દિગ્વિજય (!) વિષેના પુરાવાઓનું ચણાતર તો ભલેને ઘરની ચાર દીવાલો ઉપર જ કેમ ન થયું હોય ? પોતાના ઘરના ગમે તેવી દશા છતાં અહીં તો પારકાના ઘર ઉપર જ હુમલો કરવા છે ! બીજાઓને હલકા પાડવા છે ! બોલો હવે કાંઈ કહેવું છે ? શંકરાચાર્યની ઉત્પત્તિના બહારના પુરાવાઓ ઘણા ખરાબ હોય તેથી અમને શું ? અમારી શ્રદ્ધા ઘટવાની નથી. અમારે તો વૈષ્ણવોની જે અડગ શ્રદ્ધા છે તેની ઉપર હુમલો કરવો છે. શ્રીવલ્લભાચાર્યજીના કનકાભિષેક વિષે બહારનો પુરાવો લાવો. કોઈ શિલાલેખ, તામ્રપત્ર કે બીજું કાંઈ બતાવો, નહિતર એ બધાને કલ્પિત ગણીશું. આવી પોકળ પોકરાણ થઈ રહી છે. આનો જવાબ આપીએ તે પહેલાં ઘરના એકપક્ષી મજબૂત સંગીન પુરાવાઓથી ઇતિહાસનો નિર્ણય થાય કે નહિ તેને માટે જે મજબૂત દલીલો ઇતિહાસજ્ઞ રા. રા. મોદીએ કરી છે તે અહીં ઉતારીશું. રા. રા. મોદી લખે છે કે —

ઇતિહાસમાં એકતરફી પુરાવો ગ્રાહ્ય છે — એકપક્ષી પુરાવો પણ જો વિશ્વસનીય હોય તો તે ઇતિહાસમાં ગ્રાહ્ય થઈ શકે છે. એના ઇતિહાસમાં ઘણા દૃષ્ટાંતો છે. ૧. મહાન સિકંદરની હિંદની ચઢાઈ સંબંધી કોઈપણ હિંદી લેખનું પ્રમાણ નથી, છતાં ગ્રીક લેખકોના પુરાવા

ઉપરથી એ બીના ઐતિહાસિક ઠરી છે. ૨. મહમદ ગજનવીની સોમનાથની સ્વારી સંબંધી કોઈપણ બ્રાહ્મણ કે જેન ગ્રંથમાં નિર્દેશ નથી, ફારસી ગ્રંથોના પુરાવાઓ ઉપરથી જ એનો ઇતિહાસમાં આદર થયો છે. ૩. અલ્લાઉદ્દીન ખૂનીને કરણનો પ્રધાન માધવ ગુજરાતમાં લાવ્યો હતો એ માટે મુસલમાન લેખકોએ કંઈ લખ્યું નથી. પરંતુ ધર્મારણ્ય અને કાન્હડદે પ્રબંધ; એ બ્રાહ્મણ ગ્રંથો ઉપરથી અને તત્કાલિન જેન ગ્રંથો પરથી એ વાત સિધ્ધ થઈ છે. ૪. સૌથી વધારે અગત્યની બાબત તો સર ટોમ્સ રોની જહાંગીરની મુલાકાત સંબંધી છે. તે ઇગ્લાંડના એલચી તરીકે આવ્યો હતો, અને જહાંગીરને અજમેર મુકામે ઇ. સ. ૧૬૧૬ ના જાનેવારીની ૧૦ મી તારીખે મળ્યો હતો. છતાં જહાંગીરે તુઝકમાં એ સંબંધી ઇશારો સરખોએ કર્યો નથી.

ઉપરના પ્રબલ પુરાવાઓ ઉપરથી સાબિત થાય કે છે, ઇતિહાસમાં એકતરફી પુરાવાઓ પણ સ્વીકારાય છે. શ્રીમદ્વલ્લભાચાર્યજીના કનકાભિષેકના પુરાવાઓ, તે પ્રસંગના ગૌરવના ઇતિહાસો સાંપ્રદાયિક ગ્રંથોમાં ન જળવાય તો શેમાં જળવાય? બીજાને એ ગૌરવપૂર્ણ ઇતિહાસો ટાંકવાની શી ગરજ હોય? તેથીજ સંપ્રદાયના અનેક સંસ્કૃત પ્રાચીન ગ્રંથોમાં તેનો ઉલ્લેખ છે. વળી આધુનિક વિદ્વાન પુરાતત્ત્વવેત્તા ઇતિહાસજ્ઞ લેખકો પણ કનકાભિષેકની ઐતિહાસિકતા સ્વીકારે છે. હાલમાં ચોમાસામાંના જંતુઓની પેઠે ઉભરી નીકળેલા ચર્યાપત્રીઓમાંનો એક પણ એવા ઇતિહાસનો અભ્યાસી નથી. અરે અહીં જે પુરાવાઓ ટાંકવામાં આવશે, તે ગ્રંથોના લેખકોના ગૌરવની શતાંશમાં પણ બરોબરી કરી શકે તેવો હમણાંનો એક પણ ચર્યાપત્રી નથી. આ વાત વેષ્ટાવના દૃઢ્યમાં કોતરી રાખવી રહી. હવે આપણે પુરાવાઓ જોઈએ.

૧. શ્રીગદાધરદાસજીની દીપિકા — શ્રી ગુણાંજીના સેવકો પૈકી વૃન્દાવનના દ્વિવેદી ગદાધરદાસજીએ વિ. સં. ૧૬૧૦ માં સંપ્રદાયપ્રદીપ નામનો એક ગ્રંથ લખ્યો છે. તેમાં લખે છે કે :—

“શ્રીવલ્લભાચાર્યજી વિદ્યાનગરનાં આવ્યા, ત્યાં કૃષ્ણદેવ નામનો રાજા રાજ્ય કરતો હતો ત્યાં મધ્વાચાર્યના વ્યાસતીર્થ નામના યતિ વસતા હતા. ત્યાં રાજસભામાં માયાવાદીઓ વિવાદ કરતા હતા તેઓને શાસ્ત્રાર્થ કરતાં છ દિવસો વીતી ગયા હતા. સાતમે દિવસે શ્રીમદ્વલ્લભાચાર્યજીએ સાંભળ્યું કે રાજસભામાં વાદવિવાદ થાય છે. એટલે રાજદ્વારે તેઓ જઈ પહોંચ્યા એટલે દ્વારપાલે તેની અલૌકિક પ્રભા જોઈને રાજાને નિવેદન કર્યું. તે પછી રાજા આવ્યા, વિનંતિ કરી, તેથી રાજસભામાં આવી બેઠા. તે વિવાદમાં માયાવાદી તત્ત્વવાદીઓ જીત્યા. તે પછી શ્રીવલ્લભે માયાવાદીઓને આમ કહ્યું કે મને તમે જીતો તો જીત્યા ખરા કહેવાઓ. માયાવાદી બોલ્યો, “ત્યારે તમે પણ આવી જાઓ” શ્રીવલ્લભાચાર્યની સાથે તેનો વિવાદ ચાલ્યો. શ્રીવલ્લભે માયાવાદીને અલ્પ પ્રયાસથી જીત્યો. તે પછી શ્રીવલ્લભાચાર્યનો કનકાભિષેક કર્યો. પછી રાજાએ એમને વિનંતિ કરી કે “હે સ્વામિન! આ દ્રવ્ય તમારે લઈ જવું” ત્યારે શ્રીવલ્લભાચાર્યજી બોલ્યા કે “આ દ્રવ્ય અમારે અંગીકાર કરવા યોગ્ય રહ્યું નથી.” જેમ સ્નાન કરેલું પાણી પુનઃ અંગીકારને

યોગ્ય નથી તેમ.” એટલે શ્રીવલ્લભાચાર્યની આજ્ઞાથી એ દ્રવ્ય તેમની પૂર્વે જે બે જણાઓ વિવાદ કરી રહ્યા હતા તેમને આપ્યું.

આથી સ્પષ્ટ પ્રતીત થાય છે કે કનકાભિષેક થયો છે, એ વાત સત્ય જ છે, આ વાતનો સ્વીકાર તો એક ચર્યાપત્રી કરે છે, પણ કહે છે કે, તે તો ઘરનો પુરાવો છે! હવે તો બહારના, હવાના કે આકાશના પુરાવાઓ જેવા કે હવાઈ મહેલ, આકાશના પુખ્તો બતાવવા રહ્યા!

૨. સાવલી (ગુજરાત-વડોદરા રાજ્યના તાબાનું ગામ છે) તેમાં ખોદકામ કરતાં મળી આવેલો લેખ (મુંબઈ-ગુજરાતી પત્રના સં. ૧૯૭૬ ના દીવાળીના અંક ઉપરથી) તેમજ “પુષ્ટિમાર્ગનો ઇતિહાસ” (લેખક શાસ્ત્રી વસંતરામ) નામના પુસ્તકમાંથી.

સં. ૧૯૭૬ ના આસો માસમાં સાવલી ગામમાં એક કુવો ખોદતાં કેટલાક પ્રકીર્ણ લેખો મળી આવેલા હતા કે જેની સવિસ્તર હકીકત ગુજરાતી પત્રના દીવાળીના અંકમાં સં. ૧૯૭૬ માં છપાઈ છે. તે ઉપરથી શાસ્ત્રીજી વસંતરામે શ્રી પુષ્ટિમાર્ગના ઇતિહાસ એ નામે પુસ્તકમાં છપાવી છે. જેમાંથી કેટલીક હકીકત આપીએ છીએ.

“સાવલી ગામમાં નારાયણ મઠ નામની જગ્યામાં પંડિત શ્રીયુત રાજેન્દ્રનાથ રહે છે તેમણે કુવો ખોદવા માંડ્યો, એક શ્રીબાલકૃષ્ણલાલજીની મૂર્તિ-સ્વરૂપ તથા કેટલીક ચીજો તાડપત્ર ઉપર લેખ, ચરણપાદ્મકા વગેરે મળી આવેલું.

તાડપત્ર ઉપર સંસ્કૃત લેખ છે. તેમાં લખે છે કે :—

૧ વિદ્યાપત્તનમ્ શ્રીનૃસિંહવર્ય સાર્વભૌમ સ્વસ્તિ શ્રી સામ્રાજ્યે મીન માસે ૧૧ લોકગુરુ-આચાર્ય ચક્રવર્તિ શ્રીપ્રભુ વલ્લભહેમામિષિક્તમ્.

આ સિવાય સંસ્કૃતમાં ઘણો આખો લેખ છે. (જુઓ શ્રીપુષ્ટિમાર્ગનો ઇતિહાસ પા. ૧૮) એ આખા લેખનો ગુજરાતી અર્થ :—

વિદ્યાનગર-શ્રીનૃસિંહ વર્મા ચક્રવર્તિ કલ્યાણકારી સામ્રાજ્યમાં મીન માસમાં-ચૈત્ર માસમાં એકાદશીનાં રોજ લોકગુરુ આચાર્ય ચક્રવર્તિ શ્રીપ્રભુ વલ્લભનો સુવર્ણાભિષેક થયો.

સાત દિવસ સુધી ભટ્ટારકને (આચાર્યશ્રીને) અભિષેક થયા પછી પૃથ્વી, દેવ, દક્ષિણા, સવા લાખ સોના, ચાંદી અને તાંબાના સિક્કાઓ નિવેદન કર્યા.

ગાય, હાથી, બળદ, ઘોડા, એ કર્મ કરનારાઓને આપ્યું.

દ્વાદશીના રોજ અરૂણોદય વેળાએ વહાણમાં-મહારાણી મુખ્ય પટરાણી મીનાક્ષી દેવીએ પોતાના હાથે અભિષેક કરતા કે કરાવતા આચાર્યશ્રીને ચાંદી વડે અભિષેક કર્યો.

ખોદકામ કરતાં મળેલી ચીજો બધી કામવનમાં શ્રીદેવકીનંદનાચાર્ય પ્રાચીન સંગ્રહાલયમાં જાળવી રાખવામાં આવી છે. આ પ્રાચીન લેખનો પુરાવો તાડપત્ર ઉપરનો છે તે ઉપરથી આચાર્યશ્રીને કનકાભિષેક થયાનું સિધ્ધ થાય છે. આથી વિરોધીઓના પુરાવા તદ્દન નકામા-પાયા વિનાના થઈ

જાય છે. એટલું તો તમારે સ્વીકારવું જ પડશે.

૩. શ્રીવલ્લભાખ્યાનકર્તા — પરમ ભગવદીય મહાનુભાવી ગોપાળદાસજી જેઓ તદ્દન મુંગા હતા, પણ શ્રીગુસાંઈજીની કૃપાથી વાચાળ થઈ ગયા અને તત્કાલજ પોતે નવ વલ્લભાખ્યાન ગાયાં તેમાં વલ્લભાખ્યાન બીજામાં :—

કનકસ્નાન શત મણ સુવર્ણ, કરાવ્યું મહીપાળ;
તે મુકી વેગે ચાલીયા, રાય દૃષ્ટિ ન પાછી વાળ.

આ વલ્લભાખ્યાન શ્રીગુસાંઈજીનાં સાંનિધ્યમાં જ પોતે ગાયાં છે તેથી તે પુરાવો વધારે સબળ માની શકાય. તેમ જ આ નવ વલ્લભાખ્યાન જે સ્થળે લખાયાં છે તે સ્થળેને તે મકાન પણ અત્યારે મોજુદ છે. અમદાવાદ પાસે અસારવા ગામ છે. ત્યાં શ્રીગુસાંઈની બેઠક પણ છે. તે સં. ૧૬૧૩ થી ૧૬૧૮ ની આસપાસ લખાયાં છે વળી આ વલ્લભાખ્યાનનો કરોડો વૈષ્ણવો પાઠ કરી ગયા ને હજુ પણ કરે છે.

આ ગ્રંથની વિશેષ સબળતા એ છે કે ગુજરાતી ભાષાના કાવ્ય ગ્રંથ ઉપર શ્રી ગો. શ્રીવ્રજરાજ મહારાજની સંસ્કૃતમાં ૫૦૮ પાનાની ટીકા છે. આ ગ્રંથ કેટલો ભાવવાહી હશે તે આ ઉપરથી મી. રંગીલદાસ જેવા સમજી શકશે કે ? વળી આ ગુજરાતી આખ્યાનો ઉપર વ્રજભાષામાં એક ટીકા શ્રીજીવનલાલજી (મુંબઈમાં મોટા મંદિરવાળા) એ લખેલી છે અને તેની નીચે સવિસ્તર ભારતમાર્તંડ પંડિત ગદ્ગલાલજીએ કરેલું છે.

૪. મુરલીધરદાસકૃત શ્રીવલ્લભાચાર્યચરિતમ્ — આ ગ્રંથ સંવત ૧૬૧૦ માં લગભગ લખાયો મનાય છે. મુરલીધરદાસ શ્રીગુસાંઈજીના સેવક હતા, તેમણે લખેલો આ ગ્રંથ ગદાધરદાસનો સમકાલીન છે. જ્યારે ગદાધરદાસ પણ કહે છે કે કનકાભિષેક થયો છે અને આ મુરલીધરદાસ પણ કનકાભિષેક થયાનું સ્વીકારે છે. એક આખ્યાયિકા માટે બે મત સરખા પડે છે. તો મી. રંગીલદાસ ! તમે માત્ર “વ્યાસયોગિચરિતમ્” એક જ ગ્રંથ ને તે તટસ્થ તો નહિજ કારણ કે તેના લેખક વ્યાસસ્વામીના પક્ષપાતી સાબિત થાય છે તો એક આધારથી તમે કનકાભિષેક નથી થયો બતાવો તે કેવી રીતે પ્રમાણ માની શકાય ? “વ્યાસયોગિચરિતમ્” સં. ૧૫૮૩ માં તેમના જ શિષ્ય સોમનાથ કવિએ લખ્યું છે એમ તમે સંકેશન ૧૦ માં બતાવો છો. જ્યારે ગદાધરદાસ અને મુરલીધરદાસ તે પછી વધુ શોધ કરી સં. ૧૬૧૦ માં બે પુસ્તકો જુદાં જુદાં લખે છે તો કયો પુરાવો સબળ માનશો ? ઉક્ત બે વિદ્વાનોના પુરાવા વધુ મતવાળા જણાય છે. આ ઉપરથી કનકાભિષેક થયો છે એ વાત સર્વથા સત્યજ ઠરે છે. એમાં તમારી એક પણ દલીલને ટેકો મળતો જ નથી.

જુઓ મુરલીધરદાસ શુ કહે છે :—

“શિષ્યેણ સહ વિશાખાનગરે રાજસભાં પ્રવિવેશ, સનત્કુમારશુકાદિવત્, સ્વતેજસા રાજસભાં ભાસયામાસ અસૂયાદગ્ધો માતુલોડપિ સખાસીનજનૈઃ સર્વભૂપાલેન ચાપ્યવશો ભૂત્વા પ્રત્યુત્થાય સમ્માનયામાસ રાજા ભૂશં માનિતો ભૂત્વા રત્નાસન ઉપવિવેશ. તત્પૂર્વ તત્ર વિદ્વજ્જનૈઃ કૃતચર્ચાયામવૈષ્ણવજયમશ્ણોત્ । સ્વયં તદસહમાનો રાજા ચ પ્રાર્થિતઃ સાક્ષાત્ વલદેવ ઇવ ભાગવત શાસ્ત્રાર્થચર્ચાયા રિપુસમૂહં જિત્વા કૃષ્ણરાધનામકેન તેન ભૂપાલેન કનકાભિષેકં પ્રાપ્યાપિ સ્વમતસ્થાપનમાત્રૈકપ્રયોજનત્વાદ્ ભગવદિતરનિસ્પૃહત્વં વિશદયંસ્તીર્થયાત્રાયાં પ્રસ્થિતઃ ।

ભાવાર્થ :— આચાર્યશ્રીએ શિષ્યો સાથે વિદ્યાનગરની રાજસભામાં પ્રવેશ કર્યો. સનત્કુમાર અને શુકદેવજીવત્ પોતાના તેજ વડે રાજસભાને તેજસ્વી કરવા લાગ્યા. ઇર્ષ્યાથી બળી જતા મામાએ પણ સભામાં બેઠેલા સર્વ જન રાજા સાથે પરવશ થઈને ઊભા થઈ સન્માન કર્યું. રાજાએ અત્યંત સન્માન કરેલા એવા પોતે રત્નના સિંહાસન ઉપર બિરાજ્યા. તે પહેલાં ત્યાં ચાલેલા વિદ્વાનોના શાસ્ત્રાર્થમાં અવૈષ્ણવોનો વિજય (અને વૈષ્ણવોનો પરાજય) સાંભળ્યો. પોતાને તે ન સહન થવાથી અને રાજાની પ્રાર્થનાથી બળદેવજીવત્ શ્રીભાગવતશાસ્ત્રાર્થની ચર્ચાથી પ્રતિપક્ષીઓને જીતીને રાજાએ કરેલા કનકાભિષેકને પામીને પણ માત્ર પોતાના મતને જ સ્થાપવાનું પ્રયોજન હોવાથી ભગવાન સિવાય બીજી વસ્તુમાં પોતાનું નિસ્પૃહપણું પ્રકટ કરતાં પોતે તે છોડીને તીર્થયાત્રામાં પધાર્યા.

૫. પ્રાચીન ગ્રંથનો પુરાવો— શ્રીમદ્વિદ્ઠલેચર પ્રભુના છઠા કુમાર શ્રીયદુનાયજી મહારાજશ્રીએ રચેલાશ્રીવલ્લભદિગ્વિજય ગ્રંથમાં (સં. ૧૬૫૮ કાલ્ગુન સુદ બીજના રોજ રચાયેલા) આ પ્રમાણે ઉલ્લેખ છે :—

ધ્વજાપતાકા આદિથી અલંકૃત મંડપમાં પોતાના યજ્ઞના કનકાભિષેકના અનુષ્ઠાનાર્થ સંપાદિત કનકકલશ તથા સભાના સાહિત્યને સંભાળવાને માટે પહોંચ્યા..... વૈષ્ણવાચાર્ય તથા અન્ય બધાની સંમતિથી શ્રીમદાચાર્યચરણને ઊઠાડીને ઋત્વિક ઉપાધ્યાય તથા રાજા સન્મુખ શુદ્ધ સુવર્ણના પાટલા ઉપર બિરાજમાન કર્યા..... યથાવિધિ પૂજન કરી, પવિત્ર તીર્થ જલોથી મહાભિષેક તથા સામ્રાજ્યાભિષેકના મંત્રોથી આપનો આચાર્ય સામ્રાજ્યાભિષેક કર્યો.”

૬. નિજવાર્તા— આ ગ્રંથ શ્રીગુસાંઈજીના ચતુર્થલાલજી શ્રીગોકુલનાયજીએ લખેલો છે. તેમાં વિદ્યાનગરનો પ્રસંગ ૪ થો પાનું ૭ થી ૧૩ માં આપશ્રી લખે છે કે :- રાજા કૃષ્ણદેવની ધર્મસભામાં ઘણા દિવસથી વાદવિવાદ ચાલે છે. આથી આપશ્રી સભામાં પધાર્યા. રાજા આપને પધરાવવા આવ્યા. આપશ્રી સિંહાસન ઉપર બિરાજ્યા. વાદવિવાદ શરૂ થયો. તેમાં માયાવાદીઓમાં “વિજ્ઞાનાનંદગિરિ” નામના મહાસમર્થ માયાવાદી પંડિત હતા તેની સાથે માયાવાદ અને બ્રહ્મવાદના પ્રશ્નોમાં ૨૭ દિવસ વાદ વાદ ચાલ્યો અંતે તે માયાવાદી નિરૂત્તર થયો તે ઉપરથી એકે

એક વિદ્વાનોને પૂછતાં તેઓ પણ વાદમાં હારી ગયા. આ સભામાં જૈન, બૌદ્ધ, નાનકપંથી, નિરંજની, કબીરપંથી વગેરે ધર્મા વિદ્વાનો હતા તે સઘળા નિરૂત્તર થઈ ગયા. આથી આ પ્રશ્નનો વિજય થયો.

“ પાછે વૈષ્ણવ સંપ્રદાયમેકે રામાનુજ સંપ્રદાયકે હનુમંતાચાર્ય, નિમ્બાર્ક સંપ્રદાયકે કેશવભટ્ટ કાશ્મીરી, ઓર મધ્વ સંપ્રદાયકે વ્યાસતીર્થ સ્વામી ઇત્યાદિ આચાર્ય સંતમહંતહુને વિન સવનને કહી જો હમ શ્રીઆચાર્યજીકો તિલક કરેંગે ॥ જો આજતેં હમારે વૈષ્ણવ સંપ્રદાયવારે બ્રાહ્મણ સવનકે યે રાજા ભયે । ઓર આચાર્યપદવી દીની જો હમારે સવનકે સિરોમનિ યે હે જિનને હમારી વૈષ્ણવતા ઓર વૈષ્ણવ માર્ગ રાખ્યો । યહ સુનિકે રાજા વહોત પ્રસન્ન ભયો ઓર કહ્યો જો વોહોત આછો,તુમ સવનનેં એસે વિચાર્યોં હે તો મેં શ્રીઆચાર્યજી મહાપ્રભુનકો કનકાભિષેક કરુંગો. તવ સવ વૈષ્ણવ સંપ્રદાયકે આચાર્ય મહંત પ્રસન્ન ભયે તવ રાજા કૃષ્ણદેવને આછો મુહૂર્ત દેહીકે આપકો શતમણ સુવર્ણ જલમેં ડારકે કનકાભિષેક કરાયો, બ્રાહ્મણ સવનને તિલક કીયો. સવ કોડ શ્રીવલ્લભાચાર્યજી કહવે લગે. એસો નામ વા દિનાતેં પ્રસિદ્ધ ભયો.

આથી વધુ સબળ પુરાવો બીજો કયો હોઈ શકે ? હજીય તમે સમજી શકશો કે નહિ ? રાજા કૃષ્ણદેવની સભામાં થયેલાં વાદવિવાદનું એક પુસ્તક “વિદ્યાનગરમાં બ્રહ્મવાદ” એ પુસ્તક પણ દરેક સંતમહંતો જે જે વિદ્વાનો સાથે પ્રશ્નો અને ઉત્તરો થયેલા તે તેમનાં નામ સાથે સવિસ્તર હકીકત સાથેનું છપાયેલું છે તે મુંબઈ, અમદાવાદ, નડીયાદથી મળી શકશે. જરા જોઈને વિચાર કરી લ્યો.

૭. મોટામાં મોટો પુરાવો—શ્રીનાથજીના નૂપુર- રાજા કૃષ્ણદેવની સભામાં કનકાભિષેક થયાનું દ્રવ્ય કનકસ્નાનજલવત્ ગણી શ્રીવલ્લભાચાર્યજીએ ન સ્વીકાર્યું ત્યારે રાજાએ સુવર્ણ મુદ્રાનો થાળ ભરીને આપ્યો તેમાંથી ૭ સુવર્ણમુદ્રા સ્વીકારી, જેના શ્રીનાથજીના નૂપુર બનાવ્યા છે. તે હાલ પણ મોજુદ છે. આથી કનકાભિષેક થયો છે એ વાત નિર્વિવાદ સિદ્ધ છે. એથી વધુ પુરાવો બીજો કયો હોઈ શકે ?

આપસોં શ્રીગોવર્ધનનાથજી શ્રીમુખસોં કહે જો મોકો નૂપુર વનવાય દેડગે ? તવ આપ વાહિ વિરિયાં તુરત જો રાજા કૃષ્ણદેવકી બેટમેં તેં (૭) સાત સુવર્ણમોહોર જો દૈવી દ્રવ્યકી હતી તાકો અંગીકાર કીયે હુતે, તા મોહોરનકો સુવર્ણ દેકે એક વૈષ્ણવકો મથુરા પઠાયો, ઓર વાસોં કહ્યો જો યાકે વેગિ નૂપુર વનવાય લાઝ,તવ વહ વૈષ્ણવ વેગિ નૂપુર વનવાય લાયો, સો નૂપુર લેકે આપને શ્રીગોવર્ધનનાથજીકો સમર્પે.

ઓ ચર્ચાકારો ! કનકાભિષેક થયાના આવા પુરાવા તરફ તમે દૃષ્ટિપાત પણ કરતા નથી ? એ કેટલું શોચનીય ગણાય ? તમો છતી આંખે પણ જોવા જ ન માગતા હો તો તમારા બદનસીબપણાં માટે દયા જ આવી રહી.

૮. શ્રીમહાપ્રભુજીની ૮૪ બેઠક ચરિત્ર— (કર્તા શ્રીગોકુલનાથજી, (ચતુર્થલાલજી) વિદ્યાનગરની બેઠક ૪૮ મી. શ્રીઆચાર્યશ્રીએ સમસ્ત હિન્દુસ્તાનમાં ત્રણ વખત પૃથ્વીપરિક્રમા કરી પોતાની ૮૪ બેઠકો સ્થાપિત કરી છે. તે પૈકી ધણી બેઠકો પ્રગટ દર્શન આપે છે. કેટલીક ગુપ્ત છે, કેટલીક બેઠકોનાં સ્થળ માત્ર જણાય છે, કેટલીક થોડાં વરસો જુઓ પાના ૨૨૭ માં) જો કે આ બેઠક હાલ પ્રગટ નથી પણ કેટલાક વૈષ્ણવો સ્થળ છે એમ માને છે.)

આપ વિદ્યાનગરમેં માયામત ખંડન કરિ બ્રહ્મવાદકો સ્થાપન કીએ. તબ તહાં જેજેકાર ભયો. તબ રાજા કૃષ્ણદેવને બહુત સેવક કરવાયે ઓર આપહુ સેવક ભયો તબ રાજા કૃષ્ણદેવને શ્રીઆચાર્યજીકો કનકાભિષેક કરાયો.”

પછી સ્નાનજળવત્ સુવર્ણ આપે ત્યાગ કર્યું ત્યારે રાજાએ સોનામહોરની થાળ ભેટ કરી તેમાંથી માત્ર સાત મહોર આપશ્રીએ લીધી. “તબ રાજાને વિનિતિ કરી જો મહારાજ સાત મહોર આપ ક્યોં ઉઠાએ ? યે તો સબ મહોર આપકી હે. તબ આપ આજ્ઞા કીએ જો ઈન મહોરનકી હમારી આડીસોં કટિમેખલા બનવાઈકે શ્રીજગન્નાથરાયજીકો અંગીકાર કરવાવો.”

આ ઉપરથી જોઈ શકાશે કે આ બધા ગ્રન્થોના લેખકે કંઈ પોતાની બડાઈ મારવા લખ્યું નથી પણ સત્ય વાત રજૂ કરી છે. આથી પણ શ્રીવલ્લભાચાર્યજીને કનકાભિષેક થયો છે, એમ સાબિત થાય છે.

૯. એક પ્રાચીન ગ્રંથમાંથી વ્રજભાષામાં લખાયેલું ચરિત્ર ‘વૈષ્ણવધર્મપ્રકાશ’ માસિકમાં બક્ષીજી મગનલાલજીએ પ્રકટ કરેલું છે, તેમાં પણ સાફ ઉલ્લેખ છે.

“યા પ્રકાર જબ માયાવાદી હારે, તબ સગરી સભામેં જે જે શબ્દ હોત ભયો; વૈષ્ણવ સંપ્રદાયકે ચારો મુખીયા કહે જો હમ શ્રીઆચાર્યજી મહાપ્રભુજીકોં તિલક કરેંગે. હમારે વૈષ્ણવ સંપ્રદાયકે આચાર્યકે શિરોમણિ હે. હમારો વૈષ્ણવ ધર્મ રાખે. યહ સુનીકે કૃષ્ણદેવ રાજાને કહી યહ સતમણ સુવર્ણસોં શ્રીવલ્લભાચાર્યજીકોં કનકાભિષેક કરાવેંગે સો સતમણ સુવર્ણકે પુલ કરાયકે સો કનકાભિષેક કરાયો. પાછે શ્રીઆચાર્યજી મહાપ્રભુજી જલસોં સ્નાન કરી ઊંચે સિંહાસન પર બિરાજે. તબ ચારો સંપ્રદાયકે આચાર્ય બ્રાહ્મણ શ્રીઆચાર્યજી મહાપ્રભુજીકો તિલક કરી, શ્રીવલ્લભાચાર્યજી નામ, જગત પ્રસિદ્ધ ભયો. તબ રાજાને કહી, યહ કનકાભિષેકકો દ્રવ્ય અંગીકાર કરીયે. તબ આપ કહે. યહ, યહ સ્નાનજલવત્ ઉચ્છિષ્ટ જુઠો હમારે કહા કામકો હો ? એ દેશદેશકે બ્રાહ્મણ આયે હે તિનકો યહ દ્રવ્ય બાંટી દેહું.

૧૦. કલ્લોલ નામના ગ્રન્થ ઉપરથી વિદ્વન્મંડન નામના ગ્રન્થના ઉપોદ્ધાતમાં નાનુભાઈ નારણદાસ ગાંધી M. A. LL. B. વકીલ શ્રીમદ્વલ્લભાચાર્યજીના જીવનચરિત્રની રૂપરેખામાં લખે છે કે, “બનારસ-કાશી પધારી વિશ્વેશ્વરે (શ્રીકાશીવિશ્વનાથના મંદિર ઉપર) પત્ર બાંધી

કનકાભિષેકની ઐતિહાસિકતા.

(પત્રાવલંબનગ્રન્થ) ૨૭ દિવસ વાદ કરી સમર્થ પંડિતોને જીતી માયાવાદનું ખંડન કર્યું. પછી વિદ્યાનગર કૃષ્ણરાયની સભામાં ૧૬ દિવસ વાદ કરી પાખંડ મતનું ખંડન કરી, બ્રહ્મવાદનું સ્થાપન કર્યું. સર્વ પંડિતોને સહેલાઈથી જીત્યા. રાજા કૃષ્ણદેવે સંતોષ પામવાથી સુવર્ણનો અભિષેક કર્યો. આ સુવર્ણ ઘણું હોવા છતાં સ્નાનોદક ગણી ત્યાજ્ય કર્યું.

આ કલ્લોલ નામનો ગ્રન્થ શ્રીગુણાંજીના સેવક ખંભાલીયાના રહીશ ગિરનારા બ્રાહ્મણ કલ્યાણભટ્ટજીનો લખેલો છે. તેથી આ ગ્રન્થનો પુરાવો સબળ માની શકાય. તેમ આ લેખના લેખક પોતે વિદ્વાન સ્કોલર છે તેથી તે પ્રમાણે ગણાય જ.

૧૧. શ્રીવલ્લભવેલ— શ્રીગુણાંજીના ચતુર્થ લાલજી શ્રીગોકુલનાથના એક સેવક “કેશવદાસ કવિ” થઈ ગયા જેઓ શ્રીગોકુલનાથજીના ખાસ ભરૂચી સેવક છે. તેઓએ શ્રીવલ્લભવેલ નામનું કાવ્ય રચ્યું છે તેમાં પોતે જણાવે છે કે :—

ખંડી માયાવાદ પોતે, સાકાર બ્રહ્મને સ્થાપીયા;
કરી માયાવાદી જીતવાને, વિદ્યાનગર પાઉંધારીયા. ૮

ત્યાં તત્ત્વવાદી માયાવાદી, વાદ કરે તેણીવારે;
રાજા કૃષ્ણરાય આગળ યાતાં, સોળ દિવસ થયા ત્યારે. ૯

કરી પોતે વાદ માયા, જીતી ખંડ પાખંડ;
બ્રહ્મવાદ તે સ્થાપ્યો નિર્ભય, મહાપ્રતાપ પ્રચંડ. ૧૦

રીઝી નૃપમણિ સ્નાન કનકે, કરાવ્યું કર જોડી.
સોળ સહસ્ત્ર તે મોહોર થઈ, તેના પૂર્યા મનના કોડ. ૧૧

અંગીકાર ન કર્યો દ્રવ્યને, પાદોદકવત્ જાણી; ૧૧½

આ કેશવકવિ પણ શ્રીગોકુલનાથજીના સમકાલીન હતા એટલે આ લેખ સપ્રમાણ માની શકાય, પુષ્ટિમાર્ગમાં હાલની પદ્ધતિ મુજબ વિગતવાર ઇતિહાસ લખવાનું કાર્ય શ્રીગોકુલનાથજી (૪થા લાલજી) ના અનન્ય સેવકોએ કર્યું છે. આવી તવારીખ તો કોઈ પણ સંપ્રદાયમાં લખેલી મળી આવશે નહિ. શ્રીકલ્યાણભટ્ટજી આદિ શ્રીગોકુલેશજીના સેવકોએ સર્વ સ્થળે શ્રીવલ્લભાચાર્યજીના કનકાભિષેકનો મહાન પ્રસંગ માનીને નોંધી લીધો છે. માત્ર તેઓ શ્રીવલ્લભાચાર્યજીનાં પ્રાકટ્યની સાલ સં ૧૫૩૫ ને બદલે સં. ૧૫૨૯ માને છે અને કનકાભિષેક ૩૦ વર્ષની ઉંમર પછી લગ્ન થયા પછી થયો છે એવો સ્પષ્ટ ઉલ્લેખ એ ગ્રંથોમાં મળે છે. વિજયનગર અને કૃષ્ણદેવરાજના ઇતિહાસની સાલ સરખાવતાં આ વાત બંધબેસતી થાય છે. કનકાભિષેક તો બધા સ્વીકારે છે.

શુદ્ધાદેવ અને ભક્તિમાર્તંડ

૧૨. શ્રીમૂલપુરૂષ :— (કર્તા ગો. શ્રીદ્વારકેશજી મહારાજ) આપશ્રી આજ્ઞા કરે છે કે :—

છંદ :— ઠાડે સબ સ્તુતિ કર જબ, કિયો માયામત ખંડન;
શબ્દ જે જે હોત સબ મુખ, ભક્તિપંથ ભુવમંડન.
સ્તુતિ કરે દ્વિજ હાથ જોરે, રાય મસ્તક નાવહી;
પરમ મંગળ હોત હે, કનકાભિષેક કરાવહી.
પાછે જલસોં ન્હાય વિરાજે, વિનતિ કરી રાયે મન સાજે.
દ્રવ્ય સબે અંગીકૃત કરીયે, પ્રભુ બોલે યહ નાંહી ગ્રહીયે.

છંદ :— ગ્રહીએ નાહિન સ્નાન જલવત્ બાંટ સબકો દીજીએ;
બાંટ દીનો કરી વિનંતિ, મોહિ શરણ જુ લીજીએ.
કૃપા કરકે શરણ લીનો. ધાર ભરી મોહોરે ધર્યો.
સખ લેકે કલ્હો દૈવી, દ્રવ્ય અંગીકૃત કર્યો.

શ્રીગુણાંજીના પંચમલાલજી શ્રીરઘુનાથજીના વંશજ શ્રીદ્વારકેશજી મહારાજ જેમનો જન્મ ૧૫૦ વર્ષ પહેલાં થયો હતો. તેમણે એ અરસામાં લખ્યો છે.

૧૩. શ્રીવલ્લભવિલાસ ગ્રન્થ ભાગ ૧ લો, પા. ૧૨ કાશીમાં છપાયેલો પ્રાચીન ગ્રન્થ છે. તેમાં પણ લખે છે કે :—

“શ્રીમદ્વલ્લભાચાર્યજી અનેક દેશાંતરમેં માયાવાદીઓકોં પરાસ્ત કરિ, વિદ્યાનગર રાજા કૃષ્ણદેવકી સભામેં પઘારિ, માયાવાદરૂપી અંધકારકો નાશ કરી, અપને ભક્તિમાર્ગકે સિદ્ધાન્તરૂપી તેજકો પ્રકાશ કીયો. અર્થાત્ માયાવાદકો ખંડન કરી બ્રહ્મવાદકો સ્થાપન કીયો. ઓર વૈષ્ણવસંપ્રદાયકી ઉત્કૃષ્ટતા વતાઈ તા સમેં ચહું ઓર તેં વડો જેજેકાર શબ્દ હોત મયો. રાજા સાષ્ટાંગ દંડવત્ કરી કનકાભિષેક સૌ. ૧૦૦ મળ સુવર્ણ તેં કરાયો. સભાકે પંડિત મહંત આદિ સબ ઠાડે હોય અત્યંત ગદગદ હૃદયસો શ્રીમદાચાર્યજી મહાપ્રભુનકો સ્તુતિ કરત હે. XXX પાછે સબ આચાર્યને શ્રીઆચાર્યજી મહાપ્રભુનકો તિલક કીયો.

૧૪. ભારતમાર્તંડ શું કહે છે ?— ભારતમાં સુપ્રસિદ્ધ અને જગત્માન્ય વિદ્વાન ભારતમાર્તંડ પંડિતવેદાંતભટ્ટાચાર્ય શ્રીગણેશજી તત્ત્વાર્થદીપનિબંધની સંસ્કૃત પ્રસ્તાવનામાં લખે છે કે—

તુંગમદ્રાતીરે વિદ્યાનગરે સકલવૈષ્ણવવિપ્લાવકાન્ વદ્ધપણાન્ વાદિગણાન્ વિજિત્ય સાયણમાઘદ્વારા વેદભાષ્યકારયિતુવીરવુવકરાજસ્ય પૌત્ર કૃષ્ણદેવવર્માણં મહીદેવમુલાસ્ય,...

૧૫. એજ ભારતમાર્તંડના મહાન શિષ્ય સદ્ગત શીખ કવીશ્વર શ્રીનંદકિશોરજી લખે છે કે :—

દક્ષિણાપથપ્રથિતું તુંગમદ્રાતીરવર્તિવિદ્યાનગરાધિપતેઃ કૃષ્ણદેવનરેન્દ્રસ્ય સદસિ સકલવાદિ વૃન્દવિજયાભિદ્યોતકકનકાભિષેકવિશેષિતવૈદુષ્યાતિશયવિસ્માપિતસકલજનસમાજાઃ.....॥

૧૬. નિત્યલીલાસ્થ ગોસ્વામી શ્રીગોકુલાધીશજી મહારાજ પણ લખે છે કે :—

રાજા પ્રાજ્ઞભિમતિભરિતોદામદુર્વાદિજેતા વાચાં નેતા ભુવિ વિજયતે વ્લપ્તહેમાભિષેકઃ॥

આ શ્લોક ઉપરની ટીકામાં ભારતમાર્તંડ લખે છે કે —

રાજા કૃષ્ણદેવાચ્ચેન વ્લપ્તહેમાભિષેકઃ રચિતઃ કનકાભિષેકો યસ્ય તાદૃશઃ । અથાભિષેકસુવર્ણમેતદંગીકાર્યમિતિ વિજ્ઞાપિતે સતિ સ્નાનસલિલસદૃશં નાસ્માભિરિદમાદીયતે ઇત્યુક્તવંતઃ ।

૧૭. હિન્દી ભાષાના જનકસમા ભારતેન્દુ શું કહે છે કે ?— જેમને ભારતવર્ષ રાષ્ટ્રીય ભાષા હિન્દી ભાષાના પિતા માને છે. જેઓ એક પ્રખર ઇતિહાસજ્ઞ અને પુરાતત્ત્વવેત્તા, અંગ્રેજ ભાષાના પણ અસાધારણ વિદ્વાન, તે ભારતેન્દુ બાબુ હરિશ્ચંદ્રજી પોતાના 'શ્રીવલ્લભીય સર્વસ્વ' નામના લેખમાં સ્પષ્ટ લખે છે કે :—

“તવ રાજાને સવ પંડિતોંસે જયપત્ર લિખવા કર ઉસ પર અપની મુહર કર કે ઇન કો દિયા ઔર સવ પંડિતો ઔર મતકે આચાર્યોને મિલકર આચાર્યપદવીસે મહાપ્રભુજીકો પુકારા । રાજા કૃષ્ણદેવને કનકાભિષેકસે આપકી પૂજા કિ ઔર સપરિવાર શરણ આકર સેવક હુઆ ॥”

૧૮. સંપ્રદાયના અગ્રગણ્ય વિદ્વાન, ધર્મશાસ્ત્રગ્રંથોમાં મહાન નિપુણ, પુના ડેક્કન કોલેજના સંસ્કૃતનાં પ્રોફેસર શાસ્ત્રીજી મગનલાલ ગણપતરામ M. A. શું કહે છે— “વિદ્યાનગરમાં કૃષ્ણદેવ રાજાએ વૈદિક સિદ્ધાન્તનો નિર્ણય કરાવવા ઋષ્યશૃંગના શાંકરયતિવર નૃસિંહ યતિ, માધ્વસંપ્રદાયી વ્યાસતીર્થ, રામાનુજ સંપ્રદાયી હનુમદાચાર્ય, નિર્ભારકસંપ્રદાયી કેશવાચાર્ય આદિ અનેક વિદ્વાનોને નિમંત્રણ કરી વાદશાળામાં વાદ પ્રારંભ કરાવ્યો હતો. વૈષ્ણવાચાર્ય પ્રાયઃ પરાસ્તવત્ થયા. એવામાં શ્રીવલ્લભાચાર્યજી ત્યાં પધાર્યા. વાદશાળામાં પધારતાં તેજઃપુંજથી ચક્તિ થઈ રાજાએ સન્મુખ આવી કનકસિંહાસનપર શ્રીવલ્લભાચાર્યજીને પધરાવ્યા. પોતે દશ દિવસ સુધી માયાવાદી સાથે વાગ્યુધ્ધ કરી, તે સર્વને પરાસ્ત કરી, વૈષ્ણવ સિદ્ધાન્તનું ખંડન કરી, વિષ્ણુસ્વામિસિદ્ધાન્તનું સવિશેષ સ્થાપન કર્યું.

અવશિષ્ટ આઠ દિવસમાં સાંખ્યમીમાંસાની સમીક્ષા કરી, સર્વ આચાર્યો સમક્ષ વાગીશત્વ પ્રકટ કરી, નિર્મલ કર્મમાર્ગ, શુદ્ધ જ્ઞાનમાર્ગ અને નિરૂપાધિ ભક્તિમાર્ગનું સંસ્થાપન કર્યું. તેથી

સર્વ સંશયની અત્યંત નિવૃત્તિ થઈ જવાથી રાજાએ કનકાભિષેક કરાવ્યો. સમર્પણી દક્ષિણામાંથી સપ્તનિષ્ઠ માત્રનો અંગીકાર કરી, રાજાને શરણ લઈ, તેણે આપેલા છત્ર, ચામર, આદિ આચાર્યચિહ્ન ગ્રહણ કરી પાંડુરંગ વિઠ્ઠલનાથ પધાર્યા.”

ભાઈ રંગીલદાસ ! આવા મહાન સમર્થ વિદ્વાનનું આવું મન્તવ્ય છે ત્યાં આગળ આપની કોઈપણ દલીલ કે જે માત્ર એકદેશીય છે તે ટકી શકતી જ નથી. અર્થાત્ એ તમારી દલીલોને ઊભા રહેવાનું સ્થાન જ નથી. તમે લખો છો કે રા. રા. મગનલાલ શાસ્ત્રીને લખાણ કરવામાં આવ્યાં પણ ખુલાસો જ નહિ. આ ઊપરથી તમે માની બેઠા કે કનકાભિષેક થયો નથી ! વાહરે ! તમારું મંતવ્ય ! મગનલાલ શાસ્ત્રી કોણ ? તે તમે જાણો છો ? જુઓ સંપ્રદાયના પ્રખર પંડિત, અસાધારણ વિદ્વાન, ધર્મગ્રંથોના ઉચ્ચ અભ્યાસી, ઊંચી કક્ષાના ભગવદીય, એમની અજોડ વિદ્વત્તા. તેમને તમે પૂછો છો-શું જવાબ આપે ? તમે કેટલા ગ્રંથો જોયા છે ? વાંચ્યા છે ? માન્ય કર્યા છે ? તમે કાંઈ જાણતા નથી, બીજાં પુસ્તકો વાંચતા નથી, તો પછી તમને પૂછવાનો હક્ક જ ક્યાં રહે છે ? તમને શેનો જવાબ આપે ? ને શું જવાબ આપે ? સૈકાઓ થયા તમારા કરતાં અનેક વિદ્વાનો શોધખોળ કરી પ્રતિપાદન કરી ચૂક્યા છે, ગ્રંથો લખી ચૂક્યા છે તે તમે જુઓ પણ નહિ ને અધ્યરીયું પૂછવા જાઓ તેમાં તમારો દહાડો શો વળે ?

૧૯. સંપ્રદાયના સુપ્રસિદ્ધ વિદ્વાન અને ‘વિદ્વન્મંડન’ જેવા મહાન ગ્રંથોના અનુવાદ કરનારા રા. રા. નાનુલાલ નારણદાસ ગાંધી M. A. LL. B. ‘પુષ્ટિપાઠાવલીમાં’ લખે છે કે :—

“શ્રીવલ્લભ દક્ષિણામાં વિદ્યાનગર પધાર્યા. ત્યાં વિદ્યાનગરમાં માયાવાદીઓને સહેલથી હરાવ્યા તેથી સંતુષ્ટ થઈ ત્યાંના રાજા કૃષ્ણરાયે તેમનો સુવર્ણાભિષેક કર્યો. અભિષેકવાળું સુવર્ણ સ્નાનજલ તુલ્ય હોવાથી શ્રીવલ્લભે તેનો અંગીકાર ન કર્યો.”

સાંપ્રદાયિક પુરાતત્ત્વવેત્તા શું કહે છે ?

પુષ્ટિમાર્ગના મહાન અભ્યાસી અને ગ્રંથપ્રકટકર્તા તેમજ વિશ્વવિદ્યાલયનું વેદાંતપારિતોષિક મેળવનાર ઇતિહાસજ્ઞ તથા પુરાતત્ત્વવેત્તા સદ્ગત સાક્ષર શ્રીયુત તેલીવાલા એક અંગ્રજી ભાષણમાં કહે છે કે :—

૨૦. “વિદ્યાનગરમાં રાજા કૃષ્ણદેવે શ્રીવલ્લભાચાર્યજીનો કનકાભિષેક કરીને ભારતવર્ષના તે સમયના મુખ્ય આચાર્યશ્રીનું પદ સમર્પ્યું”

આ ઉપરાંત તેઓ રશ્મિનામક શ્રીમદાણુભાષ્યની ‘પ્રકાશ’ નામની ટીકાની ટીકા પ્રકટ કરતાં, શ્રીમદાચાર્યશ્રીનું અંગ્રેજીમાં જીવનચરિત્રમાં લખતાં એ જ હકીકત દર્શાવે છે.

તે ઉપરાંત ‘સિદ્ધાંતરહસ્ય ગ્રંથ’ની અંગ્રેજી પ્રસ્તાવનામાં લખે છે કે :—

૨૧. “વિજયનગર અથવા વિદ્યાનગરના મહાન હિન્દુ રાજ્યમાં કૃષ્ણદેવરાય નામનો અત્યંત શક્તિમાન પ્રભાવશાળી અને વૈષ્ણવ રાજા રાજ્યાસનને શોભાવતો હતો. તે સમયમાં પ્રચલિત સર્વ સંપ્રદાયના પ્રતિનિધિઓની તેણે એક પરિષદ બોલાવી હતી. જ્યારે આચાર્યશ્રીએ વિજયનગરમાં પ્રવેશ કર્યો ત્યારે આ પરિષદ ચાલુ હતી. અને માયાવાદના કોઈ પ્રતિનિધિ તથા મધ્યસંપ્રદાયના વ્યાસતીર્થ વચ્ચે ધાર્મિક વિગ્રહ ચાલી રહ્યો હતો. શાંકરોના યુક્તિ પ્રયુક્તિ યુક્ત આક્ષેપો આગળ મધ્યના દ્વેતવાદને ટકવું દુષ્કર થઈ પડ્યું હતું. આવા અણીના પ્રસંગે શ્રીમદ્ આચાર્યજીએ સર્વ વાદીઓને પોતાની અથાગ વિદ્વતાથી અને પ્રમાણપુરઃસર સબલ યુક્તિ પ્રયુક્તિથી નિરાસ કર્યા હતા. આ ઇતિહાસને શંકાની દૃષ્ટિથી જોવાનું કંઈ પણ કારણ નથી. કારણ કે શ્રીમદ્વલ્લભાચાર્યનું દૃષ્ટિબિન્દુ સર્વથી વિલક્ષણ હતું. શંકરના માયાવાદના આશ્રય વિના તેમણે શુદ્ધ અદ્વૈતનો સ્વીકાર કર્યો, તેવી અદ્વૈતવિરુદ્ધની મધ્વાદિની દલીલો પણ શુદ્ધાદ્વૈત આગળ નિર્બલ થઈ ગઈ. આચાર્યશ્રીના અદ્વૈતપૂર્વક ભક્તિના સ્વીકારથી વૈષ્ણવો તેમજ શાંકરો નિરૂત્તર થઈ ગયા. આ તત્ત્વ કંઈ તદ્દન નૂતન પણ ન હતું. ‘વેણીસંહાર’ નામક પ્રસિદ્ધ નાટકના કર્તા નારાયણ ભટ્ટ પણ ઉપનિષદુક્ત શુદ્ધાદ્વૈત અને ભક્તિમાર્ગના એકવાક્યતા કરતાં આવા જ કોઈ મતને માનતા હોય એમ લાગે છે. ગમે તેમ હો, પણ એટલું તો નિઃસંશય છે કે શ્રીમદ્વલ્લભાચાર્યે કૃષ્ણદેવરાય, વ્યાસતીર્થ અને તત્ત્વચિન્તકોના મન ઉપર અતીવ પ્રબલ છાપ પાડી હતી. આ અધિવેશનના અંતમાં કૃષ્ણદેવરાયે શતમણ સુવર્ણથી આચાર્યશ્રીનો કનકાભિષેક કર્યો, પરંતુ એવું કહેવાય છે કે આચાર્યજીએ આ સુવર્ણનો સ્વીકાર ન કર્યો, અને ત્યાંથી આગળ પ્રયાણ કરવાની તૈયારી કરી. શ્રીમદાચાર્યચરણના આવા પ્રકારના ત્યાગથી ત્યાં ઉપસ્થિત થયેલા સર્વ કોઈને તેમને માટે માનની લાગણી વૃદ્ધિ પામી. માધ્વ વ્યાસતીર્થે તો પોતાની પાછળ પોતાના મઠના અધિપતિ થવાને આપશ્રીને વિનંતિ પણ કરી. વ્યાસતીર્થે કૃષ્ણદેવરાયની સાથે પુનઃ શ્રીમદાચાર્યચરણની પાસે જઈને અમૂલ્ય વસ્તુઓની ભેટ કરી. એવું કહેવાય છે કે આ બધી ભેટમાંથી શ્રીમદ્ આચાર્યજીએ હીરા, પન્નાદિથી જડિત એક સુવર્ણ મેખલા તૈયાર કરી વિજયનગરના વિઠ્ઠલ સ્વામીના મંદિરમાં શ્રીવિઠ્ઠલેશને સમર્પણ કરી, અંતમાં એમ લાગે છે કે આચાર્યશ્રી સ્વયં અદ્વૈતી હોવાથી દ્વૈતી વ્યાસતીર્થની વિનંતિ ન સ્વીકારી શક્યા. પરંતુ તે સમયથી તેઓશ્રીની એક મહાન આચાર્ય તરીકે ગણના થવા લાગી.

ભાઈ રંગીલદાસ ! સદ્ગતુ શ્રી. તેલીવાળાએ પોતે સંશોધન કરીને ચોક્કસ નક્કી કર્યું છે કે આચાર્યશ્રીને કનકાભિષેક થયો છે ને વાર્તા સત્ય છે. તમે શ્રી. તેલીવાળાની માન્યતા ખોટી ઠરાવો છો. પણ જરા જોશો ? તેલીવાળા કેટલું અગાધ જ્ઞાન ધરાવતા હતા ? વેદાન્તના તત્ત્વજ્ઞાનના જ્ઞાતા અને વૈષ્ણવ સંપ્રદાયના સંસ્કૃત સાહિત્યના પ્રકાશક હતા. તેની તમને ખબર છે કે ?

નામદાર સરકારની બોમ્બે યુનિવર્સિટી તરફથી સુજ્ઞ ગોકુલજી ઝાલા વેદાન્ત પ્રાઈઝનો નિબંધ ઇ. સ. ૧૯૧૫ માં થવાનું જાહેર થયેલું તે નિબંધ પોતે લખ્યો. તેના પરીક્ષકોમાં કોણ હતા ? જાણીતા વિદ્વાન પ્રો. આનંદશંકર ધ્રુવ M. A. LL. B. તથા ડેક્કન કોલેજના પ્રોફેસર ડો. બેલ્લેકર હતા. જો કે પરીક્ષકો શાંકર મતના હતા તો પણ સદરહુ ઇનામી નિબંધ તેમનો પાસ થયો. તેમણે ઇનામ મેળવ્યું છે, એમની એ વિદ્વતા આગળ તમારું જ્ઞાન કેટલું ટકી શકે એવું છે ?

ભાઈ રંગીલદાસ ! તમારા લેખના સેક્શન (૨) માં તમે લખો છો કે “કનકાભિષેકનાં પોઝીટીવ” સ્પષ્ટ પુરાવા કયા છે ? આપ જરા આ નીચેનો લેખ ધ્યાનપૂર્વક વાંચી જોશો તો જણાશે કે તમે જે વ્યાસચરિત એકજ ગ્રંથ ઉપર આધાર રાખો છો તે કરતાં આ તાડપત્ર ઉપરનો પુરાવો તેથી હજારગણો સબળ ગણી શકશો કે ? આથી સ્પષ્ટ પ્રતીતિ થાય છે કે તમે માત્ર શ્રીવલ્લભાચાર્યજીના કનકાભિષેક પ્રત્યે દ્વેષ ધરાવી બીજા પુરાવા જોયા જ નથી અથવા દેખાતા હોય તો તે તરફ તમે દુર્લક્ષ આપ્યું છે તે સાબિત થાય છે.

ભાઈ રંગીલદાસ ? તમારા લેખના સેક્શન ૧૩ માં “શ્રીવલ્લભાચાર્યજી વ્યાસરાયના શિષ્ય થયાનો પુરાવો” એ હેડિંગ નીચે શ્રીગોવર્ધનનાથજીની પ્રાગટ્ય વાર્તા આવૃત્તિ ૨ જી પૃષ્ઠ ૩૪-૩૫ ઉપરનો પુરાવો ટાંકી વાચકોને અવળે રસ્તે દોરવા કેટલો ઊંધો અર્થ કરો છો એ શું આપને છાજે છે ? જુઓ આ રહ્યો તે પુરાવો. વિદ્યા ગમે તે યોગ્ય માણસ પાસે ભણી શકાય છે. એ ન્યાયે આચાર્યશ્રી માધવેન્દ્રપુરી પાસે ચાર વેદ, છ શાસ્ત્ર, માત્ર ચાર મહિનામાં જ ભણ્યા હતા આ હકિકત તમે બતાવવા નથી પરંતુ માધવેન્દ્રપુરી મધ્ય સંપ્રદાયના આચાર્ય હતા તેથી શું આચાર્યશ્રી વ્યાસરાયના શિષ્ય થયા એમ કેમ માની શકાય ? આ તમારો ભ્રમ છે. હજુ પણ ફરીથી તમે વાંચી જશો તો સ્પષ્ટ જણાશે કે આચાર્યશ્રી માત્ર ચાર મહિનામાં જ વેદ શાસ્ત્ર ભણ્યા તો કેટલી સમર્થ વ્યક્તિ હશે તેનો જરા ખ્યાલ કરો ? આવા ભ્રમમૂલક અર્થ કરી જનતાને ઊંધે રસ્તે દોરો છો. વૈષ્ણવો તો સારી પેઠે સમજે છે, જાણે છે, માને છે કે કનકાભિષેક થયો છે તે સત્ય જ છે. તમારા જેવા એકના કહેવાથી કંઈ વૈષ્ણવોને અસર થાય તેમ નથી.

ભાઈ રંગીલદાસ ! તમારા લેખના સેક્સન ૫ માં લખો છો કે — “શ્રી. તેલીવાળા અને મી. શાહ (નટવરલાલ) શ્રીવલ્લભાચાર્યને કનકાભિષેક થયાનું લઈ દોડ્યા છે. તેઓએ કેવળ વિપરીત અર્થજ કાઢેલો છે.” આ તમારું મંતવ્ય કેટલું ખરું છે ? તે તપાસીએ :—

તમે માત્ર વ્યાસયોગિચરિતમ્ કે જે વિશ્વસનીય મનાતું નથી તેજ ફક્ત એક જ ગ્રંથ સામે દૃષ્ટિ કરી મીટ માંડી રહ્યા છો પણ આજુબાજુ નજર ફેરવતા જ નથી. વેણુનાદ માસિક વર્ષ ૨ નું અંક ૬-૭ પૃષ્ઠ ૧૪૨-૧૪૩ વાંચો તો જરા શ્રી તેલીવાળા શું કહે છે ?

“દક્ષિણમાં વિદ્યાનગરમાં કૃષ્ણદેવરાજાને ત્યાં વૈષ્ણવમાર્ગીઓ અને માયાવાદીઓ વગેરે બહુવાદીઓ વાદ કરવાને મળ્યા હતા. તેમાં કોઈનો જય પરાજય ન થયો તેથી રાજાને ખેદ થયો.

આ સમયે આચાર્યશ્રી ત્યાં પધાર્યા. વેદશાસ્ત્ર વગેરે યુક્તિઓથી સર્વ વિદ્વાનોનો પરાજય કર્યો. ત્યારે સર્વસામર્થ્યથી સંયુક્ત શ્રીવલ્લભાધીશને રાજાએ કનકાભિષેક કરાવ્યો અને એ દ્રવ્યનો સ્વીકાર કરવાનું રાજાએ કહ્યું ત્યારે આપશ્રીએ સ્નાનનું ઉચ્છિષ્ટ દ્રવ્ય અગ્રાહ્ય છે એમ કહેતાં રાજાએ ફરીથી બહુ દ્રવ્ય નિવેદન કર્યું. તેમાંથી પ્રભુએ સાત હેમમુદ્રા સ્વીકારી વગેરે.

મી. રંગીલદાસ ! તેલીવાળાની કેટલી યોગ્યતા છે તે જાણો છો ? પ્રાચીન ગ્રંથની શોધખોળ માટેનો રીસર્ચ કરનારા, સાંપ્રદાયિક ગ્રંથોમાં રત્ન જેવા નિબંધ, સુબોધિનીજી, બ્રહ્મસૂત્ર ઉપર અણુભાષ્ય રશ્મિ જેવાં ઉત્તમ કોટિનાં ૪૦ ઉપરાંત પુસ્તક પ્રકટ કરનાર બેસ્ટ સ્કોલર હતા, તેવાનું કહેવું તમે સમજ્યા જ નથી, માટે હજી પણ સાંપ્રદાયિક ગ્રંથો ભણો ને પછી કહેવા બેસો.

મી. રંગીલદાસ ! તેલીવાળાએ આખી જીંદગી સંપ્રદાયને ચરણે અર્પણ કરી હતી, એમની અપૂર્વ વિદ્વત્તાના બળે સારા હિન્દુસ્તાનમાં તેઓ વિદ્વાન તરીકે મનાયા ને પૂજાયા છે. તેમણે જેટલા ગ્રંથો જોયા છે તેટલાં પાનાં તમે દીઠાં પણ નહિ હોય. તમારા લેખ ઉપરથી તો મનાય છે કે તમે સંપ્રદાયનો એક પણ ગ્રંથ જોયો જ નથી. એટલુંજ નહિ, બહારનાં પણ પુસ્તકો જોયાં જણાંતા નથી. શ્રીવલ્લભાચાર્યજીના જીવન ચરિત્ર ઉપર એટલો પ્રકાશ પડે છે કે તમે તો અંજાઈ જાઓ. ક્યાં તેલીવાળાની યોગ્યતા, કેટલા સંસ્કૃત ગ્રંથો તેમણે લખ્યા છે ને ક્યાં તમે ! તમને તો સંસ્કૃત સમજતાં આવડતું હશે કે કેમ ? તે જ મને તો શંકા છે, એવા સમર્થ વિદ્વાન શોધક ને તત્ત્વજ્ઞાની તેમને તમે ખોટા ઠરાવો છો એમાટે તો તમે અનેક જન્મો લેશો તો વ્યર્થ છે.

૨૨. શ્રીવલ્લભચરિત્ર— સદ્ગત રા. બ. લલ્લુભાઈ પ્રાણવલ્લભદાસ પારેખ, સ્મોલકોઝ કોર્ટના જજ હતા. તેમણે ઘણા ગ્રંથો ગુજરાતી ભાષામાં લખ્યા છે. સંપ્રદાયના ઉત્તમોત્તમ ગ્રંથો તથા સિદ્ધાંતો સરલ ગુજરાતી ભાષામાં લખવાનું પ્રારંભિક માન એ જ સદ્ગત ગૃહસ્થને ઘટે છે. એમણે ઘણો પ્રયાસ કરીને શ્રીવલ્લભચરિત્ર એક ઐતિહાસિક દૃષ્ટિએ લખેલું છે. તેમાં તેઓ લખે છે કે :—

“તે પછી પુરોહિત અને જોષીએ કહ્યું કે કનકાભિષેકનો સમય છે, તેથી રાજાની આજ્ઞાથી પુરોહિત અને ઉપાધ્યાયે આચાર્યશ્રીને જ્યાં કનકાભિષેક માટે મંડળ રચ્યું હતું ત્યાં એક સુંદર પાટ ઉપર પધરાવ્યા. તે વખતે રાજા અને બીજા આચાર્યો આચાર્યશ્રીને વીંટાઈ ઉભા. તે પછી દેવી તેજવાળા વૈષ્ણવ બ્રાહ્મણો અને શંભુ આદિ શિષ્યોને નૂતન રાજવિભૂતિઓ અને દેવ વિભૂતિઓ કૃષ્ણદેવ રાજાએ આપીને આચાર્યશ્રીનું પૂજન કરાવવાનો સંકલ્પ કરાવવાનું પોતાના પુરોહિતને કહ્યું. તેથી પુરોહિતે પ્રથમ અભિષેકનો સંકલ્પ કરાવ્યો; પછી રાજાએ પાદ, અર્ધ આચમન આદિ કરાવીને વિધિપુરઃસર તીર્થોમાંથી આણેલા જળથી મહાભિષેક અને સામ્રાજ્યાભિષેક મંત્રો વડે ઋત્વિગ અને પુરોહિતની સાથે આચાર્યશ્રીને અભિષેક કર્યા. તે પછી બીજા પાટ ઉપર આચાર્યશ્રીને બેસાડી ગુર્જર શિષ્ય ગોવિંદરામ, મુકુન્દરામ, શ્યામાનંદ વગેરેએ આણેલા જળથી આચાર્યશ્રીને

શંભુભટ્ટે સ્નાન કરાવ્યું અને વસ્ત્રાંતર વડે શરીર લુછી નાખી નવાં કોપીન વસ્ત્ર ઉપરનો, યજ્ઞોપવીત, તુલસીકાષ્ઠની માળા અને મૃગચર્માદિ ધારણ કરાવ્યા. પછી કાશ્મીરી તિલક, ગોપીચંદન અને ષણ્મુદ્રા કરાવી. શંભુભટ્ટ આચાર્યશ્રીને કનકના સિંહાસન પાસે પધરાવી ગયા. પછી રાજાએ પોતાના પુરોહિતને કહ્યું કે વ્યાસતીર્થાદિ સર્વ વૈષ્ણવાચાર્યને આગળ બોલાવો, તેથી ઉપાધ્યાયે તેમને બોલાવ્યા. પછી તે વૈષ્ણવ આચાર્યોની સંમતિથી તથા વૈદિક પંડિતોની સંમતિથી રાજાસિંહ એવા કૃષ્ણદેવ રાજાએ કનકસિંહાસન ઉપર રેશમી વસ્ત્ર આચ્છાદિત રાજવિભૂતિ અને દેવવિભૂતિ અર્પણ કરી. તે વખતે શંભુભટ્ટે આચાર્યશ્રી ઉપર છત્ર ધારણ કર્યું, હરિભટ્ટે અદ્ભાગીરી ધારણ કરી, શંકરાનંદ શ્યામાનંદ ચામર કર્યા, સ્વભૂ અને સ્વયંભૂએ મોરપીંછનો મૂઠો (માયુરહસ્તક) લીધાં, લકુટાલૌકી અને કેતુક મંડળે સોનાની છડીઓ લીધી ગોવિંદરામ અને મુકુન્દ ચાંદીના દંડ લીધા. રામભટ્ટ અને કેશવભટ્ટ રૂપાના શંખ અને ચક્ર લીધાં, બીજા વૈષ્ણવોએ ઘંટ, ઝાલર, ગોમુખ વગેરે ધારણ કર્યા. તે પછી રાજાએ તિલક, ગંધ, પુષ્પમાળા, ધૂપદીપ, નૈવેદ્ય આચમન, મુખવાસ વગેરે અર્પણ કરીને ઘણા સોનાનો સમૂહ આચાર્યશ્રીના જમણા હાથ તરફ આણી ભટ તરીકે અર્પણ કર્યો.

૨૩. કલકત્તામાં મળેલી સર્વ ધર્મની પરિષદ— ઇ. સ. ૧૯૦૯ (સંવત ૧૯૬૫) માં આર્યાવર્તના સર્વ ધર્મોની પરિષદ કલકત્તા ખાતે મળી. તેવખતે સ્વ. રા. બ. લલ્લુભાઈ પ્રાણવલ્લભદાસ પારેખ જેઓ અમદાવાદ સ્મોલકોઝ કોર્ટના માજી જજ તથા મહાન તત્ત્વવેત્તા હતા. પોતે એ પરિષદમાં ગયેલાં ત્યાં તેમણે “શ્રીવલ્લભાચાર્યજીનું જીવન અને તેમનો તત્ત્વબોધ” એ વિષય ઉપર અંગ્રેજીમાં વ્યાખ્યાન આપેલું છે. એઓ શું કહે છે કે ?—

“વિદ્યાનગરમાં રાજા કૃષ્ણદેવ એક મોટો વિદ્વાન ને કવિ હતો તેણે તમામ વાદ અને ધર્મના ગુણદોષ નક્કી કરવાનો નિશ્ચય કર્યો ને આખા આર્યાવર્તના વિદ્વાન આચાર્યો ને પંડિતોને પોતાના દરબારમાં બોલાવ્યા અને ચર્ચા ચલાવી કે કયો વાદ અને કયો ધર્મ શ્રેષ્ઠ છે નક્કી કરવાનું કહ્યું. તે ઉપરથી ભેગા મળેલા આચાર્ય અને પંડિતો વચ્ચે વાદ થયો, એ વાદ ઘણા દિવસ સુધી ચાલ્યો અને શ્રીશંકરાચાર્યજીના વિદ્યાનગર આવી પહોંચ્યા. એમણે સાબિત કરી આખું કે શ્રીશંકરાચાર્યજીનો માયાવાદ અને બીજા વાદો દોષયુક્ત છે વેદ, ઉપનિષદ, ગીતા અને બ્રહ્મવાદો બધા કરતાં શ્રેષ્ઠ છે. પ્રતિપક્ષીઓએ અને ત્યાં મળેલા તમામ પંડિત અને આચાર્યોએ એમને વિજય માન્ય કર્યો. પછી તેઓએ એકમતથી કૃષ્ણદેવ રાજાએ એમનો કનકાભિષેક કર્યો. અને પોતે એમનો સેવક થયો. આ મોટો બનાવ સન ૧૪૮૩ (સંવત ૧૫૪૯) માં બન્યો. આ વખતથી એ શ્રીઆચાર્યજી મહાપ્રભુજીના નામથી ઓળખાવા લાગ્યા (તે પહેલાં વલ્લભ દીક્ષિત કહેવાતા વગેરે આ વ્યાખ્યાન ૨૦-૨૫ પાના જેટલું છે. કહેવાય છે કે એ પરિષદમાં હાજર રહેલા વિદ્વાનો અને શ્રોત વર્ગને આ વ્યાખ્યાન એટલું બધું પ્રિય થઈ પડ્યું કે એ દિવસે રાત્રે એક પ્રેસમાં તેની

કનકાભિષેકની ઐતિહાસિકતા.

ત્રીસ હજાર નકલ છપાવીને વહેંચી હતી એટલું જ નહિ પરંતુ તે પછી પણ ૩-૪ વરસ ઉપર મુંબઈમાં આ વ્યાખ્યાનની હજારો નકલો પરવાનગી લઈ છપાવી વહેંચી હતી. મી રંગીલદાસ ! આ શું સૂચવે છે ? જરા જોશો ? ક્યાં તમારી લુલી પાંગળી દલીલ અને ક્યાં આ સમર્થ વિદ્વાન, મહાન વિજ્ઞાની, શોધખોળ કરી સપ્રમાણ હકીકત છપાવનાર, મોટા હોદ્દાધારી અને ક્યાં તમારું રંગીયુ પેંગીયુ જ્ઞાન ભલા ! હું પૂછું છું કે તમે કેટલા ગ્રન્થો જોયા હશે ? આવા ૩૦-૪૦ પ્રમાણ ગ્રન્થોમાં પુરાવા હશે એનું તમને ક્યાંથી જ્ઞાન હોય. આ ગ્રંથ જોવા કંઈ યત્ન કર્યો હોય તો બધુંય દેખાય પણ કોને જોવું છે ? એક જ પુસ્તક ઉપરથી તમે ફૂદી પડ્યા ! કેવી તમારી અક્કલનો નમુનો ? શું અમે વેષ્ટાવો તમારી દલીલ લાખ અંશે પણ સ્વીકારીએ ખરા ? અને જ્યાં સુધી તટસ્થ કે આંતરિક પુરાવા ન આપો ત્યાં સુધી એવી તમારી ધમકીથી શું ડરીએ ખરા ! જો તમે સત્યશોધક બુદ્ધિથી જોવું હોત તો બધું મળી આવત પણ નાહક ખોટો આક્ષેપ કરો તેમાં શું રળી જવાના હતા ? અસ્તુ.

૨૪. શ્રીગોકુલેશજીનું જીવન ચરિત્ર— (લેખક મગનલાલ લાલજી ગાંધી B. A. પ્રકાશક-લલ્લુભાઈ છગનલાલ દેસાઈ.) આ લેખકે પોતે શ્રીગોકુલનાથજીનું જીવન ચરિત્ર અત્યાર સુધી કોઈ પણ ઠેકાણે લખાયું નથી તેથી ભગીરથ પ્રયત્ને લેખક અને પ્રકાશકે ઘણાં ગામો કરીને શોધ કરી છપાવ્યું છે. શોધખોળમાં શ્રીગોકુલેશજીનાં અનન્ય ભક્તો ભરૂચી વેષ્ટાવ સમાજ પાસેથી પ્રાચીન ગ્રન્થો મેળવી તે ઉપરથી સદરહુ ગ્રન્થ બનાવ્યો છે તેમાં લેખક જણાવે છે કે :-

“આચાર્યશ્રી વિદ્યાનગર પધાર્યા ત્યાં તે વખતે શ્રીકૃષ્ણદેવ નામે ઘણો વિદ્વાન ને ધર્મિષ્ઠ રાજા રાજ્ય કરતો હતો તેણે ધર્મના નિર્ણય માટે ભારતવર્ષમાં તે વખતે પ્રચલિત સઘળા ધર્મોના આચાર્યોને ભેગા કર્યા હતા અને તેઓ પોતાનો મત સાબિત કરવા શાસ્ત્ર અનુસાર વાદ કરતા હતા. જે વખતે આચાર્યશ્રી ત્યાં પધાર્યા તે વખતે વેષ્ટાવ ધર્મના આચાર્યોને વાદમાં હરાવી શાંકર મતના આચાર્યો વિજય મેળવવાની તૈયારીમાં હતા. આ વખતે આચાર્યશ્રીએ વેષ્ટાવ ધર્મનું રક્ષણ કર્યું અને વાદમાં વેદવિરૂદ્ધ તથા વેદનુ ખરું રહસ્ય નહિ સમજનાર સર્વ ધર્મોનો પરાજય કરી એતન્માર્ગની જયપતાકા ઉડાવી. તે સભામાં અથવા વાદીઓ સાથે શ્રીઆચાર્યજીએ લગભગ ૨૭ દિવસ સુધી વાદ કર્યો અને તે દ્વારા પોતાનું અપરિચિત શાસ્ત્રજ્ઞાન જાહેર કર્યું રાજા કૃષ્ણદેવ શરણે આવ્યો ને તેણે તેમને કનકાભિષેક કરાવ્યો. રાજાએ અર્પણ કરેલા અઢળક દ્રવ્યમાંથી માત્ર દેવી દ્રવ્યનોજ (સાત મોહોર) અંગીકાર કરી તેનો ભગવત્સેવામાં વિનિયોગ કર્યો અને તે દ્વારા લોકિક દ્રવ્ય પ્રત્યેની પોતાની અરુચિ અને નિર્લોભપણું બતાવી આપ્યું. આ વખતે સર્વ આચાર્યો તરફથી તેમને “અખંડભૂમંડલાચાર્યવર્ય” મહાપ્રભુ શ્રીમદાચાર્યની પદવી આપવામાં આવી. ત્યાંથી આચાર્યશ્રી પ્રવાસમાં આગળ પધાર્યા.”

૨૫. તીર્થયાત્રાનો હેવાલ— (લેખક ચંદુલાલ કેશવલાલ શાહ B. A.) ઉક્ત લેખકે આખા હિન્દુસ્તાનમાં પુષ્ટિમાર્ગમાં તીર્થયાત્રાનાં સ્થળોનું સંપૂર્ણ હકીકત સાથે વર્ણન લખ્યું છે. સંપ્રદાયમાં પ્રવાસવર્ણનનું આવા પ્રકારનું પુસ્તક પહેલું જ છપાય છે. “વિદ્યાનગર માટે સદરહુ લેખક જણાવે છે કે-કૃષ્ણદેવ રાજા મહાન ધર્મિષ્ઠ હતો. મધ્ય સંપ્રદાયના આચાર્ય વ્યાસતીર્થ રાજાને દીક્ષા આપવા ઇચ્છા કરી ત્યારે શાંકર વિદ્વાનો સામા થયા જેથી રાજાએ કયો મત સારો છે એ જાણવાની જીજ્ઞાસાથી રામાનુજ, મધ્વ, નિમ્બાર્ક, શાંકર આદિ ઘણા વિદ્વાનો, પંડિતો, શાસ્ત્રીઓ, સ્વામીઓ, દંડ સંન્યાસી વગેરે સમસ્ત વિદ્વાનોને આમંત્રણ કર્યું અને પોતાના ભવ્ય દરબારમાં એક મહાન પરિષદ ભરી કયો ધર્મ સારો છે, કોનો મત ખરો છે અને મારે શું કરવું આ ઉપર અસાધારણ વિવેચન શરૂ કર્યું, એવામાં આપણા શ્રીમદ્વલ્લભાચાર્યજી ત્યાં આવી પહોંચ્યા તે પહેલાં શંકરાચાર્ય વિદ્યાતીર્થ મધ્વાચાર્ય વ્યાસતીર્થને વાદમાં હરાવ્યા હતા અને બીજે જ દિવસે શંકરાચાર્યનો કનકાભિષેક થવાનો હતો.

બીજે દિવસે આચાર્યશ્રી રાજસભામાં પધાર્યા. આ વખતે તેજ, બ્રહ્મચારીનો બાળવેશ અને અતુલ પ્રસાદ જોઈને રાજાએ સર્વસભાસમેત ઉભા થઈને અત્યંત આદરમાન પુરઃસર આચાર્યશ્રીનું સન્માન કર્યું આ સભામાં ૮ દિવસ સુધી વિદ્યાતીર્થ સાથે વાદ કર્યો. તાર્કિક, મીમાંસક, અને સાંખ્ય વિદ્વાનો સાથે ૧૦ દિવસ સુધી વાદ કર્યો. ગંગા ભટ્ટ સાથે ૩ દિવસ સુધી વાદ કર્યો. સોમેશ્વર પંડિત સાથે ૭ દિવસ સુધી વાદ કર્યો. આ પ્રમાણે કુલ ૨૮ દિવસ સુધી વાદ ચલાવી પોતાનો શુદ્ધાદેત બ્રહ્મવાદ સ્થાપન કર્યો. વાદ પૂર્ણ થવાથી રાજાએ આનન્દયુક્ત વિજયઘોષ કરાવી આચાર્યશ્રીને પોતાને મુકામે વિદાય કર્યા. બીજે દિવસે એક મહાન ભવ્ય મંડપ ઉભો કરાવી આચાર્યશ્રીને પધરાવી કનકાભિષેક કર્યો અને વિજયતિલક કર્યું. તે પછી તમામ પંડિતો અને રાજાએ મળી “અખંડભૂમંડલાચાર્યવર્ય મહાપ્રભુ શ્રીમદ્દાચાર્ય” ની પદવી અર્પણ કરી.

(વિદ્યાનગરમાં મધ્યસંપ્રદાયના આચાર્ય વ્યાસતીર્થના પ્રમુખપણા નીચે થયેલી અનેક વિદ્વાનોની આ વાદ સભામાં બે ચિત્ર અમારી પાસે છે.) એક સભામાં કનક સિંહાસન ઉપર બેસી વાદ કરી નિરૂત્તર થઈ ગયેલા પંડિતો આજુબાજુ બેઠા છે રાજા કૃષ્ણદેવ અને તેમના દિવાન હાથ જોડી ઉભા રહ્યા છે અને વિજયસિંહાસન ઉપર શ્રીમદ્વલ્લભાચાર્યજી બિરાજી વાદ કરે છે. બીજા ચિત્રમાં આચાર્યશ્રીને કનકાભિષેક કેવી રીતે કરવામાં આવ્યો તે ચિત્રમાં સ્પષ્ટ જણાવ્યું છે. કનક-સુવર્ણના ઢગલા ઉપર એક સિંહાસન ગોઠવેલું છે. સ્નાન માટે જળનાં પાત્ર ઘડા, કળશ, ઝારી ઇત્યાદિ છે. કનકસ્નાન કરાવતી વખતે વિધિપુરઃસ્સર યજ્ઞ કરવો જોઈએ. તે યજ્ઞકુંડ, વેંદી, યજ્ઞ કરવાનાં સાધનો વગેરે આપ્યાં છે. તેમ જ રાજા કૃષ્ણદેવે જે જે પદવીઓ આપશ્રીને અર્પણ કરી છત્ર, ચામર, અબદાગીરી વગેરે તથા ઝાંઝ શંખધ્વનિ કરતા પરિચારકો વગેરે સહિતનું આસન છે, આચાર્યશ્રી અભિષેક થયા પછી મુખ્ય આસન ઉપર બિરાજે છે, વ્યાસતીર્થ સ્વામી (રાજા

દિવાન સભાના વિદ્વાનો અન્ય વર્ગ સમસ્ત શ્રીવલ્લભાચાર્યજીને વિજય તિલક કરે એ બતાવવામાં આવ્યું છે.)

સદરહુ પુસ્તકમાં તેના લેખક વળી વધુ શોધ કરી જણાવે છે કે :— “રાજાના દરબારમાં વેદ, પુરાણ, શાસ્ત્ર વગેરે પુસ્તકોનો એક મહાન સરસ્વતી ભંડાર હતો. તેના રક્ષણ સાથે પોતે ૧૧ પંડિતોને સેવ્યા હતા.

આ વાદમાં નીચેની મુખ્ય બાબતો જોવામાં આવે છે.

- ૧ અન્યમાર્ગીઓ સાથે વાદ કરવો.
- ૨ અશ્વમેધ યજ્ઞની માફક દેશદેશના પંડિતોને એકત્ર કરવા.
- ૩ શતમણ સુવર્ણથી અભિષેક.
- ૪ સ્નાનવત સુવર્ણનો ત્યાગ કરી, પૂર્ણ વૈરાગ્ય ગુણ પ્રકટાવવો.
- ૫ સુવર્ણ મહોર ભરેલી થાળમાંથી ફક્ત ૭ મહોર કે જે દૈવી દ્રવ્ય તેનો અંગીકાર કરવો.
- ૬ અહીંથીજ શુદ્ધાદૈત ભક્તિમાર્ગની શરૂઆત કરવી.
- ૭ અનેક પંડિતોની મધ્યે અસાધારણ માન મેળવવું વગેરે.

આવું અસાધારણ માન પણ સમસ્ત વિદ્વાનો કે આચાર્યોમાં પણ અદ્વાવધિ ચાલુજ છે. એવો પ્રભાવ આ વાદ ઉપરથી પડ્યો છે. વાંચકો હજુ પણ જોઈ શકે છે કે અન્ય આચાર્યો કરતાં શ્રીવલ્લભાચાર્યજીના વંશજને દરેક ઠેકાણે અસાધારણ માન મળે છે. જોનાર તટસ્થ રીતે જુએ તો સમજી શકે છે. પછી દ્વેષના ચશ્મા ચઢાવીને જુએ તો તેવું પણ જોઈ શકે. છેલ્લું અસાધારણ માન બનારસમાં ૪ વર્ષ પહેલાં પુષ્ટિમાર્ગના મુખ્યપીઠાધીશ્વર, જગદ્ગુરુને મળ્યું હતું. બનારસમાં મળેલી એ બ્રાહ્મણ મહાસભામાં દરેક સંપ્રદાયના આચાર્યશ્રીઓ તથા પાંચહજાર વિદ્વાનો હિંદના ખુણાખુણામાંથી પધાર્યા હતા. તેમાં મુખ્યમાન શ્રીવલ્લભકુલને જ મળ્યાની વાત જગજાહેર છે.

૨૬. ટિપ્પણી— સદ્ગત તેલીવાળાના મિત્ર અને ભારતમાર્તંડ સંસ્થાના માજી મંત્રી સદ્ગત શ્રીયુત કાશીદાસ નારાયણદાસ દલાલ B. A. LL. B. હાઈકોર્ટ, વકીલ, જોમણે શં. માધવતીર્થને જડબાંતોડ જવાબો આપ્યા હતા, તેઓ પોતાના ગ્રંથમાં લખે છે કે :—

છેવટે નિર્ગુણ ભક્તિમાર્ગનું મંડન કર્યું. ત્યારપછી કૃષ્ણદેવરાજાએ સોનાના ફૂલોથી અને જળથી સ્નાન કરાવીને રાજાએ વિનંતિ કરી કે આ દ્રવ્ય અંગીકાર કરો ત્યારે આપશ્રીએ કહ્યું કે આ સ્નાનનું જલ છે તેથી અમોને ખપે નહિ. તે દ્રવ્ય બ્રાહ્મણોને વહુંચી આપો. તે પ્રમાણે રાજાએ કર્યું. મને આપનો સેવક બનાવો એવી વિનંતિ કરી. તે પ્રમાણે સેવક બનાવ્યો. ભેટમાં સુવર્ણના થાળમાં સુવર્ણની મહોરો મૂકી તેમાંથી ફક્ત ૭ સોના મહોર દૈવી હોવાથી તેનો અંગીકાર કરીને બાકીની મહોરોને બ્રાહ્મણોને વહુંચી આપવા આજ્ઞા કરી ત્યાર પછી પંઢરપુર શ્રીવિઠ્ઠલ રખુમાઈની યાત્રાએ પધાર્યા.

શુદ્ધાદૈત અને ભક્તિમાર્તંડ

૨૭. શ્રીમદ્વલ્લભાચાર્ય જન્મચરિત્ર— લેખક :— સંપ્રદાયના પ્રાચીન ગ્રંથોની શોધ કરી પ્રસિદ્ધ કરનાર શ્રીયુત. સ્વ. ગોરધનદાસ લક્ષ્મીદાસ. સૌથી પહેલાં શ્રીવલ્લભાચાર્યજીના જીવન ચરિત્ર સંબંધમાં કોઈ લેખ પ્રસિદ્ધ નહીં થયેલો તેથી તેમણે શોધ કરી ઉપર્યુક્ત ગ્રંથ જેવો છે તે સં. ૧૯૫૪ માં છપાવ્યો છે. તેમાં તેઓ લખે છે :—

“શ્રીવલ્લભાચાર્યજી વિદ્યાનગર પધાર્યા ત્યાં આપશ્રીના જાણવામાં આવ્યું કે અહીંના રાજાની સભામાં બાર બાર વર્ષ થયાં તો પણ માયાવાદી અને બ્રહ્મવાદી વચ્ચે શાસ્ત્રાર્થ ચાલે છે તેનો કાલે નિવેડો થશે, ને વિષ્ણુધર્મવાળા હારશે. તેવું સાંભળતાં જ આચાર્યશ્રીએ કહ્યું કે અગ્નિરૂપી બ્રહ્મવાદી આગળ માયાવાદી તૃણ માત્ર છે. હું કાલે શાસ્ત્રાર્થ કરવા ત્યાં આવીશ. બીજે દિવસે આપશ્રી સભામાં પધાર્યા. રાજા કૃષ્ણદેવ ઉઠીને સામો આવ્યો. તેમનું બ્રહ્મતેજ જોઈને ચરણારવિંદમાં પડ્યો પછી શ્રીમહાપ્રભુજી સભામાં પધાર્યા. સર્વ પંડિતોએ એકદમ ઉભા થઈને નમસ્કાર કર્યા. શ્રીમહાપ્રભુજી બ્રહ્મવાદીઓ તરફ એક સર્વોપરિ સિંહાસન ઉપર બેઠા. ત્યારે રાજાએ કહ્યું કે આ સંવાદનો આપ જે નિવેડો કરશો તે અમારે કબૂલ છે.

તે વખતે વિવિધ વિષયો ઉપર ૭ દિવસ સુધી શાસ્ત્રાર્થ ચાલ્યો તેમાં માયાવાદી લોકો હાર પામ્યા. શ્રીમહાપ્રભુજીની વ્યાકરણમાં કુશળતા જોવા સારૂ “સ્થાનિવદાદેશાડનત્વિચૌ” એ સૂત્ર કાઢ્યું તેનાં ઉપર ૧૨ દિવસ શાસ્ત્રાર્થ ચલાવ્યો. આવી રીતે દરેક મતનું ખંડન કર્યું તેથી કૃષ્ણદેવરાજા ઘણો પ્રસન્ન થયો ને શ્રીમહાપ્રભુજીનો સેવક થયો.

બીજે દિવસે પ્રાતઃકાલે રાજાએ ઘણા હર્ષથી પ્રણામ “કરીને જળથી કંચનસ્નાન (કનકાભિષેક) કરાવ્યું ને તે દ્રવ્ય તેમને આપવા માંડ્યું. ત્યારે તેમણે ના પાડી. પછી રાજાએ મોહરોનો એક થાળ ભેટ કર્યો તેમાંથી દૈવી દ્રવ્યની સાત મોહરો હતી તે આપશ્રીએ લીધી અને તે મહોરોનાં શ્રીનાથજીને નૂપુર કરાવ્યાં છે. આપશ્રી ત્યાંથી આગળ યાત્રાર્થે પધાર્યા.

મી. રંગીલદાસ ! આ ગ્રંથના લેખક શ્રીગોવર્ધનદાસે અપ્રસિદ્ધ પ્રાચીન ગ્રંથોની શોધ કરી ઘણાં પુસ્તકો છપાવ્યાં છે. તમે એટલી શોધ કરી હોત તો તત્ત્વ જણાઈ આવત.

૨૮. શ્રીમદ્વાચાર્યચરિત્ર— મુંબઈમાં રા. સા. શેઠ ખીમજી કુંવરજી જે. પી. તરફથી નીકળતા શ્રીસુબોધિનીજી માસિકના ગ્રાહકોને ભેટમાં મળેલું પુસ્તક. બનારસમાં ગોપાલમંદિરમાં શ્રી. ગો. શ્રીગિરિધરલાલજીના પ્રમુખપણા નીચે થયેલી સભામાં અપાયેલાં વ્યાખ્યાનનો સાર :—

आपने सुना की विद्यानगर के कृष्णदेवराजाने धर्मसभा एकत्र की है जिसमें समस्त धर्मवालोंको निमन्त्रित किया है और जिसका शास्त्रार्थद्वारा जय होगा उसीका स्वयं अनुयायी भी होना चाहते हैं। आप वहां पधारें और शास्त्रार्थ में जय सम्पादन किया। आपने वेदादि शास्त्रोंके प्रमाणद्वारा ब्रह्मवाद शुद्धाद्वैत वादका प्रतिपादन किया। वहां पर उपस्थित समस्त

સમ્રાટાયકે આચાર્યેને આપકા વિજય સ્વીકાર કિયા ઓર કૃષ્ણદેવ રાજા સમેત સમી પંડિતોને આપકો નિમ્ન આચાર્યકી પદવી પ્રદાન કી.

“ શ્રીવેદવ્યાસવિષ્ણુસ્વામી સમ્રાટાય સમુદ્ધાર સંપ્રત શ્રીપુરુષોત્તમ વદનાવતાર સર્વામાય સચ્ચાર વૈષ્ણવામાયપ્રાચુર્ય પ્રકાર શ્રીવિલ્વમંગલાર્પિત સમ્રાજાસનાચંડભૂમંડલાચાર્ય વર્ય જગદગુરુ મહાપ્રભુ શ્રીમદાચાર્યઃ॥

ઓર રાજા કૃષ્ણદેવ શરણાગત હુઆ । રાજાને કનકાભિષેક કીયા ઓર વહુત ખેટ ઘરી પરન્તુ નિરપેક્ષ આચાર્યચરણને કેવલ શ્રીઠાકુરજીકે લિયે ૭ મુદ્રાયે સ્વીકાર કર અન્ય દ્રવ્યકો વંટવા દીયા, ધ્યાન દીજિયે કી ઇસમેં અધિક નિરપેક્ષત્વ ક્યા હો સકતા હૈ?

૨૯. વૈષ્ણવ માસિક રાજકોટ— (તંત્રી-આણંદજી વેલજી પરમાર) પોતે જ્ઞાતિએ મોચી હતા તેઓ ચુસ્ત મરજાદી વૈષ્ણવ હતા. સંપ્રદાયમાં સહુથી પહેલાં સં. ૧૮૧૦માં એઓ માસિકપત્ર કહાડતા હતા. (સંપ્રદાયમાં માસિક કહાડવાની શરૂઆત કરી હોય તો એમણે જ કરી છે. માસિક કાઢવાનું માન એમને જ ધટે છે.) તેઓ પોતાના પત્રમાં જણાવે છે કે :— વિદ્યાનગરમાં કૃષ્ણદેવ રાજાએ વૈદિક સિદ્ધાંતનો નિર્ણય કરાવવા ઋષ્યશૃંગના શાંકરયતિવર નૃસિંહયતિ, માધ્વ સંપ્રદાયી વ્યાસતીર્થ, રામાનુજ સંપ્રદાયી હનુમદાચાર્ય, નિખાર્ક સંપ્રદાયી કેશવાચાર્ય આદિ પંડિતોને નિમંત્રણ આપી વાદસભામાં વાદપ્રારંભ કરાવ્યો હતો. વૈષ્ણવાચાર્ય પ્રાયઃપરાસ્તવત્ થયા તે જ દિવસે શ્રીમદાચાર્ય વિદ્યાનગરમાં પધાર્યા. રાજગુરુ મામા તરફથી સભાનું વૃતાંત સંખેદ શ્રવણ કરી પરમોત્સાહથી બીજે દિવસે પોતે ત્યાં સાક્ષાત્ પધારવાનો નિશ્ચય કર્યો. પ્રાતઃકાલમાં વાદશાળામાં પધારતાં તેજઃપુંજથી ચક્તિ રાજા એ સન્મુખ આવી કનક સિંહાસન પર શ્રીવલ્લભાચાર્યજીને પધરાવ્યા. દશ દિવસ માયાવાદી સાથે વાગ્યુદ્ધ કરી તે સર્વને પરાસ્ત કરી વૈષ્ણવ સિદ્ધાંતનું મંડન કરી, સર્વ વૈષ્ણવાચાર્યના સિદ્ધાંતનું સામાન્ય સમર્થન કરી, વિષ્ણુસ્વામી સિદ્ધાંતનું સવિશેષ સ્થાપન કર્યું. અવશિષ્ટ આઠ દિવસમાં સાંખ્ય મીમાંસાની સમીક્ષા કરી. સર્વ આચાર્યો સમક્ષ વાગીશત્વ પ્રકટ કરી નિર્મલ કર્મમાર્ગ, શુદ્ધ જ્ઞાનમાર્ગ અને નિરૂપાધિ ભક્તિમાર્ગનું સંસ્થાપન કર્યું. તેથી સર્વ આચાર્યોએ વિજયતિલક કરી શ્રીવલ્લભાચાર્યને વિજયપત્ર સમર્પ્યું. પોતાના સર્વ સંશયની અત્યંત નિવૃત્તિ થઈ જવાથી રાજાએ કનકાભિષેક કરાવ્યો. સમર્પેલી દક્ષિણામાંથી સપ્તનિષ્કમાત્રનો અંગીકાર કરી, રાજાએ શરણે આવી તેણે આપેલા છત્ર ચામર આદિ આચાર્યચિહ્ન ગ્રહણ કરી પાંડુરંગ વિઠ્ઠલનાથ પધાર્યા.

૩૦. શ્રીમદ્વલ્લભાચાર્યચરિત્ર— લેખક- હસુરકરોપાહવ શ્રીપાદશાસ્ત્ર (ન્યાયતીર્થ, વેદાન્તતીર્થ, મીમાંસાતીર્થ, સાંખ્યસાગર) આ ગ્રન્થ ઇંદોરથી પ્રકટ થતી “સાધુરત્નમાળા” નામની ગ્રન્થમાળાનું પ્રથમ રત્ન છે. પુસ્તક સંસ્કૃતમાં લખાયેલું છે. આ લેખ પણ શ્રીવલ્લભાચાર્યજીને કનકાભિષેક થયાનું સ્વીકારે છે. જુઓ :—

“ રાજા ચ તદીયેન દિવ્યતેજસા સમાકૃષ્ટમના યથાવિધિ કનકાભિષેકં વિધાતુમાર્જ્જાં ગૃહીત્વા સર્વા સમાં વ્યસર્જયત્ સ્વયં ચ શ્વા ભાવિનઃ કનકાભિષેકોત્સવસ્ય સામગ્રીં સંપાદયિતું વ્યગ્રો વખુવ.

દ્વિતીયદિને સર્વેડપિ વિદ્યાનગરવાસિનો જનાઃ કનકાભિષેકોત્સવં પ્રત્યક્ષીકર્તુમુત્સુકાઃ સત્વરં યથાકથંચિત્ સ્વસ્વકાર્યાણિ ॥”

૩૧. હિન્દના તત્ત્વજ્ઞાનનો ઇતિહાસ— (ઉત્તરાર્ધ પેજ ૨૫૮) (લેખક-નર્મદાશંકર દેવશંકર મહેતા, બી. એ.) એઓ ચુસ્ત સનાતની બ્રાહ્મણ છે, વેદાંતના પ્રખર અભ્યાસી છે, સંસ્કૃતના સ્કોલર, ઝીણામાં ઝીણી બુદ્ધિથી તત્ત્વજ્ઞાનનું શોધન કરવામાં અજોડ, પોતાના બુદ્ધિબળથી સરકારી ખાતામાં ઉંચા હોદ્દાની નોકરી પરથી અત્યારે ખંભાત સ્ટેટના દિવાનપદ સુધી પહોંચ્યા છે, એમની વિદ્વતાનાં વખાણ શાં કરવાં ! પ્રસ્થાનત્રયીનો જબરો અભ્યાસ તેમનો છે પોતે શાંકર મતના છે પણ નિષ્પક્ષપાતી હોઈ સદ્ગત તેલીવાળાના ઝાલા વેદાન્ત પ્રાઈઝમાં શ્રીવલ્લભાચાર્યજીનું તત્ત્વજ્ઞાન જોવાથી જ મુગ્ધ થયા. તેમનો જૈન તેમજ બૌદ્ધ ધર્મ ગ્રન્થોનો પણ અભ્યાસ સારો છે. આચાર્યશ્રીનું અણુભાષ્ય એઓએ સંપૂર્ણ વાંચ્યા પછી પોતે તટસ્થ અભિપ્રાય લખે છે કે :—બ્રહ્મસૂત્રનો કોઈ પણ જાતની ખેંચતાણ કર્યા વિના અર્થ કર્યો હોય તો એક શ્રીવલ્લભાચાર્યજીએ જ કર્યો.

મી. રંગીલદાસ ! તમારી શોધક બુદ્ધિ કેટલી છે તે જણાવવા ખાતર જ આવા સમર્થ વિદ્વાન માટે આટલો ઉપોદ્ધાત લખવો પડે છે. તમે જે પૂરાવા આપો છો એકદેશીય અને ઉપર્યુક્ત વિદ્વાનનો પૂરાવો તો તટસ્થ કહેવાય હવે જુઓ આ વિદ્વાન વ્યક્તિ શું કહે છે ?

“વિદ્યાનગરમાં રાજા કૃષ્ણદેવની સભામાં વિષ્ણુસ્વામીના સંપ્રદાયની ગાદી ઉપર તેમની પ્રતિષ્ઠા થઈ હતી.”

તે પછી ઉક્ત ગ્રન્થમાં તેમણે શુદ્ધાદૈત તત્ત્વજ્ઞાન માટે ૧૯-૨૦ પૃષ્ઠો લખ્યાં છે. આગલી બે ત્રણ લાઈનમાં લખેલા શબ્દોથી સ્પષ્ટ પૂરવાર થાય છે કે આચાર્યશ્રીને કનકાભિષેક થયેલો છે. હવે તમે નરી ચોખી દષ્ટિની તપાસ સામે તો તમારું મંતવ્ય ફેરવીને કબૂલ કરશોજી.

૩૨. મહાગુજરાતના જયોતિર્ધર શું કહે છે ?— મહાગુજરાતના એક મહાન વિદ્વાન વિવેચક, બનારસ હિન્દુ વિશ્વવિદ્યાલયના ફુલપતિ, (પ્રો. વાઈસ ચેન્સેલર) સુપ્રસિદ્ધ સાક્ષર શ્રીયુત આનંદશંકર બાપુભાઈ ધ્રુવ એમ. એ. એલ. બી. પોતાના ‘ધર્મવર્ણન’ માં લખે છે કે :—

“પિતાના મરણ પછી આચાર્યશ્રી પૃથ્વી (હિન્દુસ્તાન) પરિક્રમણ કરવા નીકળ્યા. તેમાં પ્રથમ તો એમણે કૃષ્ણદેવ રાજાની સભામાં પંડિતોનો પરાજય કરીને રાજાને પુષ્ટિમાર્ગનો સિદ્ધાંત સ્વીકારાવ્યો.”

મી. રંગીલદાસ ! તટસ્થ વિદ્વાનો પણ કે જેઓ શ્રીવલ્લભાચાર્યના અનુયાયી નથી તેઓ

પણ કનકાભિષેક થયાનું સ્વીકાર છે. આનું નામ તે તટસ્થ પુરાવો કહેવાય તમે એવો એક પણ પુરાવો બતાવવા નથી.

૩૩. જામનગરના જાણીતા ગ્રંથ પ્રકાશક શ્રીયુત વિશ્વનાથ ગોવિંદજીએ પણ શ્રીવલ્લભચરિત્રમાં આ પ્રમાણે ઉલ્લેખ કર્યો છે :—

આવતી કાલે શ્રીમહાપ્રભુજીને કનકાભિષેક કરવાનો ઉત્સવ કરવો છે માટે નગરમાં ડંકો વગડાવીને પ્રજાને સૂચના આપો કે સહુ લોકો પોતપોતાના ઘરના દ્વાર ઉપર કેળના સ્થંભોનું, તોરણોનું, ધ્વજોનું અને મંગલકળશોનું સ્થાપન કરે. રાજમાર્ગમાં પણ એવાજ પ્રકારની રચના કરાવવી. આ ઉપરથી રાજકીય લોકોએ નગરમાં સૂચના આપતાં તે પ્રમાણેજ નગરને શણગારવામાં આવ્યું. કૃષ્ણદેવ રાજાએ પ્રાતઃકાળમાં ઉઠી જઈ નિત્યનિયમ પહોંચી લઈ ઉત્તમ વસ્ત્રોને તથા ઉત્તમ અલંકારોને ધારણ કરી બ્રાહ્મણમંડળીને તથા મંત્રી આદિ લોકોને સાથે લઈ રાજવૈભવના ભવકાથી શ્રીમહાપ્રભુજીની પાસે જઈ કનકાભિષેકની વિનંતિ કરીને તેમને પધરાવી ગયો. શ્રીમહાપ્રભુજીને પ્રથમ કનકાભિષેકની શાળામાં બિરાજમાન કરી પછી સો ભાર સોનાની પાટ ઉપર પધરાવી સહસ્ત્ર છિદ્રથી સુભોમિત કરેલા સુવર્ણના પાત્રમાં અભિષેકનું જળભરીને કૃષ્ણદેવ રાજાએ શ્રીમહાપ્રભુજી ઉપર અભિષેક કર્યો. તે સમયે બ્રાહ્મણો ચારે વેદના મંત્રો ભણાવા લાગ્યા, સ્ત્રીઓ મંગલ ગાયન કરવા લાગી, સઘળા પ્રકારના વાજાંત્રો વાગવા લાગ્યાં અને સર્વે લોકો 'જય જય' શબ્દ બોલવા લાગ્યા. આ પ્રમાણે અભિષેક કરી દિવ્ય વસ્ત્રોનું તથા દિવ્ય અલંકારોનું ધારણ કરાવી કૃષ્ણદેવ રાજાએ શ્રીમહાપ્રભુજીનું 'વલ્લભાચાર્ય' એ નામ પ્રગટ થયું.

૩૪. શ્રીરામાનંદી પંડિત શું કહે છે ?— શ્રીરામાનંદ સંપ્રદાયના સુપ્રસિદ્ધ વિદ્વાન અને વૈષ્ણવ તથા સત્યાગ્રહી દેશભક્ત પોતાના 'સાધુસર્વસ્વ' નામના સાપ્તાહિક પત્રના કુંભાંકના લખે છે કે :—

બાલાજીકા દર્શન કરકે આપ વિદ્યાનગર પહુંચે. વિદ્યાનગરકે રાજા કૃષ્ણદેવકે દરબારમેં શૈવ ઓર વૈષ્ણવોમેં એક જબરદસ્ત શાસ્ત્રાર્ય હુઆ. શાસ્ત્રાર્યમેં શૈવોકો બુરી તરહ પરાસ્ત કિયા ઓર વૈષ્ણવ ધર્મકી ધાક જમાઈ. વહીસે વલ્લભ 'આચાર્ય' પદસે વિભૂષિત હુએ."

૩૫. "ગુજરાતી" પત્રના આદ્યતંત્રી શું કહે છે ?— ગુજરાતી સાહિત્ય સમૃદ્ધિમાં અદ્વિતીય ફાળો અર્પનાર સ્વર્ગસ્થ તંત્રી સાક્ષર ઇચ્છારામ સૂર્યરામ દેસાઈ શ્રીભાગવતની પ્રસ્તાવનામાં શ્રીમદ્વલ્લભાચાર્યજીનું જીવનચરિત્ર લખતાં લખે છે કે :—

"મહારાજ શ્રીકૃષ્ણદેવ વિદ્વાનોની સભામાં આવ્યા, અને ધર્મવાદીઓનું પરસ્પર વાદયુદ્ધ શરૂ થયું છે, એટલામાં શ્રીવલ્લભાચાર્યજી પણ સભામાં આવ્યા. તેમણે પણ શાસ્ત્રચર્ચામાં ભાગ લીધો. ભારે વાદ ૨૮ દિવસ સુધી થયો. ખંડન મંડન થયાં.... શ્રીકૃષ્ણ દેવ રાજા શ્રીવલ્લભાચાર્યજીની

વાદશૈલી તેમજ તેમની વિદ્વત્તા ઉપર મોહિત થયો તેમનો સેવક થયો. અને જે સિંહાસન માટે માયાવાદીઓ તલ્લી રહ્યા હતા તે સિંહાસન ઉપર શ્રીમદ્વલ્લભાચાર્ય બિરાજ્યા પછી ચારે સંપ્રદાયના આચાર્યોએ તેમને તિલક કરી શ્રીવિષ્ણુસ્વામીની ગાદીએ બેસાડી આચાર્ય પદે સ્થાપ્યા."

ઉપરની પ્રસ્તાવનાને હાલના તંત્રી રા. રા. નટવરલાલ ઇ. સૂ. દેસાઈએ પણ મંજૂર રાખી છે.

૩૬. બે વિદ્વાન બ્રાહ્મણોનો અભિપ્રાય— મહેતા ભાઈશંકર તથા ઉપાધ્યાય દુર્લભરામે સં. ૧૮૨૮ માં છપાવેલા 'વૈષ્ણવધર્મપ્રકાશ' ગ્રંથમાં આ પ્રમાણે લખ્યું છે—

ત્યારપછી પ્રાતઃકાલે શ્રીમહાપ્રભુજી, રાજા કૃષ્ણદેવની સભામાં ગયા. ત્યારે તેણે ઘણા હર્ષથી પ્રશામ કરીને જલમાં શતમણ સુવર્ણ નાંખીને તે જલથી તેમને કંચનસ્નાન કરાવ્યું."

૩૭. શ્રીસુરતની શ્રીબાલકૃષ્ણ સેવાસમાજ તરફથી નીકળેલી પત્રિકામાં લખે છે કે :—

"શુદ્ધાદેવવાદ અર્થાત્ શુદ્ધ કૃષ્ણમય જગત અર્થાત્ ભગવાન સ્વકીડાર્ય જ નામ અને રૂપના ભેદથી પ્રકટ થયેલા છે અને તેથી આ જગતમાં કૃષ્ણ સિવાય અન્ય કાંઈ નથી, એમ પ્રતિપાદન કરી શુદ્ધાદેવવાદ અને પુષ્ટિમાર્ગની વિજય ફરકાવી. રાજા કૃષ્ણદેવ તો આપના પ્રભાવથી દિઃમુદ થઈ ગયેલો હતો. ને વૈષ્ણવ મતનો વિજય જોઈ હર્ષિત થઈ પૂર્ણ આદર સહિત શ્રીવલ્લભાધીશ પ્રભુને શરણે (રાજા કૃષ્ણદેવની સભામાં થયેલો શાસ્ત્રાર્ય) ગયો. શ્રીમદાચાર્યચરણે સુવર્ણાભિષેકનું સુવર્ણસ્નાન જલ માની ગ્રહણ નહિ કર્યું." †

આટલા બધા પૂરાવા ઉપરથી જોઈ શકાશે કે શ્રીવલ્લભાચાર્યજીનો કનકાભિષેક થયો છે એમાં કંઈ શંકા જ નથી. તમો ભાઈ એમ તો કબૂલ કરો છો કે હું શ્રીવલ્લભાચાર્યજીનો અનુયાયી છું, અને શ્રીનાથજીનો પૂજારી છું, તો તમે તેઓશ્રીના સંપ્રદાયના સમપ્રમાણ મનાતા ગ્રંથો અને ૪૦૦ વર્ષથી મુક્ત કંઠે વૈષ્ણવો પઠન-મનન કરે છે તે પૈકી કોઈ પણ ગ્રંથ ન સ્વીકારો એ કેવું કહેવાય ? એ તમારું મંતવ્ય કેટલે દરજ્જે વ્યાજબી છે ? તો શું એ ગ્રંથો અમારે ન માનવા ? અને કેવળ એકજ ગ્રંથ ઉપરથી તમો કહો છો તે માનવું એ ક્યાંનો ન્યાય ?

મી. રંગીલદાસ ! તમે તમારા લેખના સેક્સન ૧૪ માં કબૂલ જ કરો છો "કનકાભિષેક ન થયો હોય તો પણ આચાર્યજીની વિદ્વત્તા ને પુજ્યતામાં કંઈ ન્યૂનતા થઈ જવાની નથી. વગેરે" તો ભાઈ આચાર્યશ્રીને કનકાભિષેક નથી થયો એ વાત ખોટી ઠેરવવા માટે ગિરનારની ૭ મી ટૂંક ખોદી નાખી ને હિમાલયનું એવરેસ્ટ શિખર ઉખેડી નાખવા જેટલી જબરદસ્ત મહેનત કર્યાથી તમને કેટલું ફળ મળ્યું ? ભલા ! આથી તો જો તમે શ્રીવલ્લભાચાર્યજીના ખરેખરા જ અનુયાયી હો તો આચાર્યશ્રીના ગ્રંથો પૈકી "સર્વદા સર્વભાવેન ભજનીયો વ્રજાધિપઃ" (ચતુઃસ્લોકી) ઇત્યાદિ ગ્રંથોના પાઠ કરીને જ ઇતિશ્રી માની હોત તો શું અડચણ હતી ? અથવા જો તમે માનતા હો તો

અષ્ટાશર મંત્ર શ્રીવલ્લભાચાર્યજીનો જ બનાવેલો “શ્રીકૃષ્ણ: શરણં મમ” કહીને જપ કરી બેસી રહ્યા હોત તો શું? જ્યારે તમે આચાર્યશ્રીની વિદ્વતાના પૂજક છો તો આટલો ભગીરથ પ્રયત્ન કરવાનું શું કારણ હશે? આપ જે પુરાવાથી કનકાભિષેક નથી થયો એમ કહો છો એવા બાહ્ય પુરાવા કેટલા સબળ છે તેનો જવાબ આપતા પહેલાં આપને પૂછી લઉં કે આપના પિતાશ્રીએ નાણાંથી ભરેલી તર તિજોરી આપને સોંપી, કુંચીઓનો ઝુમખો પણ આપ્યો હોય. તેનો ઉપયોગ ન કરીને પૈસા વિના બીજે ફાંફાં મારવા જાઓ એવી વાત કરો છો એથી શું અર્થ સરે છે?

એક મારી નજરે જોયેલો દાખલો આપું છું. એક.....ગામમાં એક ધનાઢય શેઠ રહેતા હતા. પોતે ઉદારચરિત હતા, છૂટે હાથે નાણાંનો સદુપયોગ કરતા. સમયને લઈને સ્થિતિ નરમ થઈ, પોતે પાછલા ચોપડા તપાસ્યા તેમાં લખેલું હતું કે અમુક ઠેકાણે અમુક નાણું અનામત રાખ્યું છે. પણ તે જ્યારે તેમને ઘણી ભીડ પડે ત્યારે કાઢવું એવી વડીલોની આજ્ઞા હતી. પોતે અત્યંત કષ્ટમાં આવી પડેલ હોવાથી તે જગાએ તપાસ કરી તો લખવા પ્રમાણે બધું મળી આવ્યું, પણ ભાઈશ્રી! તમે તમારી તિજોરીનો તો ઉપયોગ નથી કરતા. તમે પોતાને શ્રીવલ્લભાચાર્યજીના અનુયાયી મનાવો છો તો તેમના ગ્રન્થો શું બધાજ ખોટા છે એમ તમે હિંમતથી કહી શકશો ખરા? તમે એકલા કહો તો જુદી વાત છે બાકી વૈષ્ણવો તો તેમ કહેવા તૈયાર નથી જ. બાકી તમારી તુલનાત્મક શક્તિએ જો ધોળા અને કાળા બંને બાજુ બતાવી હોત તો ખરી વાત હતી; આપે આપેલા પુરાવા બધા એકદેશી અને બાહ્ય પુરાવા છે તેવા પુરાવા સપ્રમાણ કેમ માની શકાય?

બાહ્ય પુરાવા એકદેશી છે—તમારી દલીલ કેટલી વિશ્વસનીય છે તેનો વિચાર કરીએ. તમારા લેખના સેક્શન (૨) માં ફકરો છેલ્લો.

કૃષ્ણદેવરાજ વલ્લભમતાનુયાયી થયો નથી એમ કહો છો તો પછી ભાઈશ્રી વિદ્યાનગરમાં શ્રીવલ્લભાચાર્યજીની બેઠક શા ઉપરથી થઈ હશે? આચાર્યશ્રીની ૮૪ બેઠકો છે તે પૈકીની એ બેઠક છે. તો શું તે પણ ખોટું છે એમ મનાવો તે વૈષ્ણવો કેમ માને? જો કે આ બેઠક હાલ ગુપ્ત છે પણ સમય આવે પ્રકટ થશે.

તમારા લેખના સેક્શન ૩ માં તમે કબૂલ કરો છો. જે ગ્રન્થ વ્યાસયોગિચરિતમૂનો તમે સબળ આધાર લ્યો છો. તેજ ગ્રન્થમાં કૃષ્ણદેવ રાજાને ત્યાં ધર્મના વાદવિવાદ માટે પ્રચંડ સભા મળી હતી અને તે વાદવિવાદ ઘણા દિવસ ચાલ્યો હતો. છેલ્લે શ્રીવલ્લભાચાર્યજી આવ્યા, કૃષ્ણદેવરાયે તેમનો સારો સત્કાર કર્યો હતો વગેરે. એટલું તો ચોક્કસ છે કે શ્રીવલ્લભાચાર્યે કૃષ્ણદેવરાયની, શ્રીવ્યાસતીર્થની, અને સભામાં હાજર રહેલાં બીજા વિદ્વાનો અને પંડિતો ઉપર પોતાની વિદ્વતાની ઘણી સારી છાપ પાડી હતી. જો આટલું બધું તમે સત્ય માનો છો તો પછી કનકાભિષેક જરૂર કર્યો હોવો જ જોઈએ એમાં વળી શંકા શી હોઈ શકે? ભલા તમે એક વાત માનો ને બીજી ન માનો તે કેમ ચાલે? કેવી રીતે ટકી શકે?

૧ તમારા લેખ સેક્શન ૪ કઈશ ૧ માં વ્યાસતીર્થનું સ્વાગત સન્માન કર્યું લખ્યો છો એ ખરું પણ તેમાંથી કનકાભિષેક વ્યાસતીર્થને થયાનું સ્પષ્ટ નથી નીકળતું.

૨ સેક્શન ૩ ઉપરથી રત્નાભિષેક કર્યો લખ્યો છો પણ કનકાભિષેકનું સિદ્ધ થતું નથી.

૩ સેક્શન ૪ માં તમે કબૂલો છો કે જે સભાના પ્રમુખપદે વ્યાસરાય હતા તે સભામાં કૃષ્ણદેવરાયે શ્રીવલ્લભાચાર્યને માન આપ્યું હતું. આ કબૂલ કરો છો તો પછી કનકાભિષેક નથી થયો એમ કેમ કહી શકાય? ત્યાંજ વ્યાસયોગિચરિતમૂનો લેખક પોતે “જેને માંડવે બેસે તેનાંજ ગીત ગાય” એ ન્યાયે વ્યાસરાયને કનકાભિષેક થયાનું લખે એ કેમ માની શકાય? ત્યાંજ લેખક પોતે ઉલટી ગુલાંટ મારે છે એમ કેમ ન મનાય? તો શું અમે વૈષ્ણવો એવા લેખકના લેખ ઉપર કેમ વિશ્વાસ રાખીએ? એ વિચારવા જેવી વાત છે.

આ ઉપરથી સં. મી. તેલીવાળા મી. નટવરલાલ શાહનું મંતવ્ય ખોટું છે એમ તમે એકલાજ કહો તેથી શું વળે તેમ છે? આથી વ્યાસયોગિચરિતમૂના લેખકના લેખની હકીકત કેવળ એકદેશી અને પક્ષપાતી છે એ સ્પષ્ટ પૂરવાર થાય છે. એ લેખ તટસ્થ છે એમ કહી શકાય પણ નહિ માની શકાય પણ નહિ.

તમારા લેખના સેક્શન ૮ માં મીસ્ત્રુએલની સાક્ષીથી પણ વ્યાસરાયને કનકાભિષેક થયાનું સાબિત થતું નથીજ.

તમારા જ લેખના સેક્શન ૮ માં સોમનાથભટ્ટરચિત વ્યાસયોગિચરિતમૂનો ઉલ્લેખ કરો છો તેમાં પણ વ્યાસરાયને કનકાભિષેક થયો છે એમ જણાતું જ નથી. હા કૃષ્ણદેવરાયની સભામાં વ્યાસયોગિનું બહુ માન હતું. એ સાબિત થાય છે પણ તેથી કાંઈ કનકાભિષેક થયો છે એ સિદ્ધ થતું નથી જ.

તમારા લેખના સેક્શન ૯ માં જણાવો છો કે કૃષ્ણદેવરાયના ગુરૂ વ્યાસરાય છે, એ વાત ખરી પણ તે ગુરૂ ક્યાં સુધી હતા તેનો વિચાર કરીએ. શ્રીવલ્લભાચાર્યનો વાદ થતાં પહેલાંની એ વાત જુઓ, સંવત ૧૫૨૬ ની સાલમાં લખ્યો છો જ્યારે શ્રીવલ્લભાચાર્યજીનો જન્મ સંવત ૧૫૩૫ માં છે ને વાદસભા સં. ૧૫૪૫-૪૮ માં થઈ મનાય છે. એટલે તમારી હકીકત ખોટી છે તેને ટેકો મળતો નથી. અર્થાત્ શ્રીવલ્લભાચાર્યજીના વિજય પછીથી કૃષ્ણદેવરાય તેમનો સેવક થયો હોવોજ જોઈએ એ દીવા જેવું દેખાઈ આવે છે. એ તમારા જ લેખ પરથી સાબિત થાય છે. આ ઉપરથી પણ શ્રીવલ્લભાચાર્યનો કનકાભિષેક થયો છે એ સિદ્ધ થાય છે.

તમારા લેખના સેક્શન ૧૦ ના જવાબમાં શાસ્ત્રી વસંતરામે શોધ કરી છાપેલો સાવલીનો તાડપત્ર વાંચો. એથી તમારા મનની ખાતરી થશે. શ્રીવલ્લભાચાર્યનો કનકાભિષેક થયો છે એ ખરેખર સિદ્ધ જ છે. તમારા લેખનો સેક્શન ૧૧ કનકાભિષેકને લગતો નથી તેથી તેનો જવાબ નથી આપ્યો.

કનકાભિષેકની ઐતિહાસિકતા.

સેકશન ૧૨ ઉપર પ્રમાણે કનકાભિષેકને લગતો નથી. માત્ર લેખ મોટો કરવા ખાતર જ એવો અસંબદ્ધ કઈશે મુકવાનું શું કારણ હશે? તેથી જ તેનો જવાબ આપવાનું યોગ્ય ધાર્યું નથી.

સેકશન ૧૩ તિલકાયત શ્રીગોવર્ધનલાલજી મહારાજ કે શાસ્ત્રીજી મગનલાલે તેમને જવાબ ન આપ્યો તેથી કનકાભિષેક થયો નથી એમ તમે માનો ને લખો કે એક પણ પૂરાવો નથી મળતો એવું અગાડબગાડ તમે લખી મારો તે અન્ય વૈષ્ણવો કેમ માને?

સેકશન ૧૪ માં તમે કબૂલ કરો છો જ કે તેથી કંઈ વિદ્વત્તા કમી થતી નથી વિગેરે તો ભાઈશ્રી! તમે શ્રીવલ્લભાચાર્યને માનો છો; તેમની વિદ્વત્તા ને પૂજ્યતા સ્વીકારો છો, તો પછી આટલો મોટો સાગર ઉલેચી નાખવાનો મિથ્યા પ્રયત્ન કર્યાથી શું વળે તેમ હતું?

ઉપસંહાર

મી. રંગીલદાસ! શ્રીવલ્લભાચાર્યજીને કનકાભિષેક નથી થયો તે માટે માત્ર એક જ ગ્રન્થ “વ્યાસયોગિચરિતમ્” પૂરાવો તમે આપો છો ને તેટલાજ ઉપરથી માની બેઠા છો કે અભિષેક નથી થયો ત્યારે આ અમારા જવાબમાં અત્રે શ્રીવલ્લભાચાર્યજીને કનકાભિષેક થયો છે એ વાત સર્વથા સત્ય છે ને નિર્વિવાદ સિદ્ધ છે એવું લગભગ ૫૦ ગ્રન્થોમાંથી તમને સાબિત કરી આપ્યું છે. જ્યારે તમારો એકજ ગ્રન્થ સામો મૂકાય છે ને તે ફક્ત એકદેશીય લખેલો સ્પષ્ટ પ્રતીત થાય છે. માટે ભાઈશ્રી આપનો ભ્રમ દૂર કરી કનકાભિષેક થયો છે જ એમ સત્ય માનો.

અમારું મંતવ્ય

આપ એમ નહિ માનતા કે વ્યાસતીર્થ પ્રત્યે અમને દ્વેષ છે. તેથી જ અમે આટલું લખીએ છીએ. આ તો તમે ઉલટી નદી વહેવડાવી ત્યારે આપના લેખનું અમારે આમ ખંડન કરવું પડ્યું. બાકી તો શ્રીવ્યાસરાજસ્વામી એક સમર્થ વિદ્વાન છે, ભક્તિમાર્ગના ચાર પ્રધાન સંપ્રદાયમાં એક પ્રધાન સંપ્રદાયના એઓશ્રી આચાર્ય છે. ને ‘આચાર્ય માં વિજાનીયાત્’ માટે વ્યાસરાજસ્વામી પણ ભગવાનનું સ્વરૂપ છે એ અમારા મતે તો નિર્વિવાદ સિદ્ધ છે જ અને કૃષ્ણદેવરાજાએ તેમને પણ એક તો શું પણ અનેક વખત કનકાભિષેક કર્યો વખતે વ્યાસરાજસ્વામીને પણ ‘કનકાભિષેક’ કર્યો છે જ એમ અમારું મંતવ્ય છે. એક વખતે એકથી વધુ વિદ્વાનોને રાજા અભિષેક કરી શકે છે.

શ્રીવલ્લભાચાર્યજીને કનકાભિષેક થયાના-બીજા ઘણા પુરાવા છે. પણ લેખવિસ્તારના ભયથી આપ્યા નથી. શ્રીવલ્લભાચાર્યજીને કનકાભિષેક થયો એથી જ અત્રે વૈષ્ણવો આપશ્રીને વધુ માનીશું ને નથી થયો એમ માનીએ તો શું ઓછા માનીશું એવું કંઈ નથી. વૈષ્ણવોને કનકાભિષેક સાથે લેવા દેવા નથી. વૈષ્ણવોને મન તો શ્રીવલ્લભાચાર્યજી એક સમર્થ પ્રભુ છે જ.

પ્રાપ્તિસ્થાન :

- ૧) ડો. મહેન્દ્ર એચ. મહેતા,
એ/૧૧, ૩૦૦, શંકરશેઠ બ્લોકસુ,
જાવજી દાદાજી રોડ, નાનાચોક,
મુંબઈ - ૪૦૦ ૦૦૭. ફોન : ૦૨૨-૨૩૮૬ ૪૪૪૦ / ૨૨૪૦ ૪૧૮૧
 - ૨) શ્રી વલ્લભાચાર્ય ટ્રસ્ટ
કંસારા બજાર, માંડવી, જિ. કચ્છ, ગુજરાત-૩૭૦ ૪૬૫.
ફોન : ૦૨૮૩૪ - ૨૩૧૪૫૩, ૨૨૪૩૦૬
 - ૩) શ્રી. સુનિલભાઈ ટી. જાગીરદાર
૪૪, સંગમ સોસાયટી, પાર્લે પોઈન્ટની નજીક,
આથવાલાઈન્સ, સૂરત - ૩૮૫ ૦૦૭.
ફોન : ૦૨૬૧ - ૨૨૨૭૨૬૩
 - ૪) ડો. પીયૂષ પરીખ, એમ. બી. બી. એસ.
સોનેરી લાઈન્સ, ભરૂચ, ગુજરાત.
ટે. નં. ૦૨૬૪૨ - ૨૪૦૩૩૭
 - ૫) શ્રીમતી કલ્પનાબેન જનકભાઈ શાહ
૩૫, લાડ સોસાયટી, વસ્ત્રાપુર,
અમદાવાદ - ૩૮૦૦૧૫. ફોન : ૦૭૯-૬૮૫૨૧૦૧
 - ૬) શ્રી. જીતેન્દ્રભાઈ પરીખ
યમુના વિહાર, ૨૩, નૂતનભારત સોસાયટી,
અલકાપુરી, વડોદરા, ૩૯૦ ૦૦૭. ફોન : (૦૨૬૫) ૨૩૪૦૩૩૩
 - ૭) શ્રી. નરેન્દ્રભાઈ શાંતિલાલ શાહ
૧૧૧, એન્ટરપ્રાઈઝ એપાર્ટમેન્ટ,
ફોરજેટ હીલ, તારદેવ, મુંબઈ - ૪૦૦ ૦૩૬.
ફોન : ૦૨૨-૨૩૫૧ ૩૮૭૧
- મુદ્રકનું નામ : જસનીલ પ્રીન્ટર્સ
૪/એફ, સુન્દરધામ, એસ. વી. રોડ, રામબાગ લેન,
બોરિવલી (વેસ્ટ), મુંબઈ - ૪૦૦ ૦૮૨
ફોન : ૨૮૫૨ ૧૨૫૧